






Малітва за беларускую мову 

О ўсемагутны Божа, уладар неба і зямлі! 

З дзіцячым даверам маім Цябе прашу: не пакідай 
нас і заставайся з намі. Выслухай жа нашы малітвы: 
няхай людзі, расплюшчыўшы вочы, убачаць, на якой 
цудоўнай зямлі яны жывуць і пачуюць, на якой 
мілагучнай роднай, беларускай мове яны могуць 
размаўляць. Бацька наш, ты ўвесь свет стварыў і 
Духам Святым усё прасвяціў, ажывіў і ўпрыгожыў. 
Просім Цябе: надзялі ўсіх нас сілаю, бязмежным 
даверам, ахвярнаю шчыраю любоўю да Радзімы, дзе 
мы нарадзіліся, да той мовы, якая засталася нам у 
спадчыну ад нашых продкаў-беларусаў. 

Мы, дзеці беларускага народа, імкнемся 
сумлеша выкопваць Тваю волю і запаветы Твае. У 
шчырай пакоры просім Цябе: злітуйся над тымі, хто 
адрокся ад сваёй мовы, даруй ім грахі, бо ці ёсць 
большы грэх, чым адрачэнне ад продкаў сваіх, ад 
каранеў, што жыццё нам далі. Прасвятлі, Госпадзі, 
іх розум, здымі чорную плёнку з воч іхніх. Хай 


ўспомняць яны, адкуль яны, хто яны, хай не 
цураюцца сваёй мовы, сваёй Радзімы. Божа 


міласэрдны, злітуйся над тымі, хто зневажае нашу 
мову, наш народ, нашу гісторыю, не карай іх 
жорстка, бо не ведаюць яны, што твораць. 

Прашу Цябе, Святы Ўладыка, пашлі нашаму 
народу еднасць, згоду і паразуменне пашым людзям 
у адносінах да сваёй Радзімы Беларусі. 

Ухвалі, Ойча, працу настаўнікаў, пісьменнікаў, 
вучоных і ўсіх іншых патрыётаў -беларусаў на 
карысць Адраджэння мовы нашай беларускай. 

О, наймагутны Божа, зрабі так, каб мы, дзеці 
Беларусі, піколі ие пакідалі нашай беларускай мовы, 
а наадварот, усім сэрцам любілі яе. А таксама не 
пакінь, Божа, тых людзей, якія смуткуюць і тужаць 
на Радзіме сваёй, і асабліва тых, хто паддаўся 
спакусам, што адводзяць ад веры ў Беларусь. Пашлі 
беларускаму народу сваіх служак, якія набожным 
жыццём вялі б наш люд да лепшай долі, да свядомага 
служэння Айчыне. Пачуй, Божа, малітву маю і зрабі 
тое, аб чым прашу! Аман. 

(Заяц Марыя, вучаніца 9 класа 
сярэдняй школы Ле 169) 





31 кастрычніка. 


Менск. 

Сёння, а 12 гадзіне, ля 
крыжа ахвярам палітычных 
рэпрэсій ў Лошыцы, ад- 
былася памінальная імша. 

Прадстаўнікі пра- 
васлаўнай і каталіцкай . 
канфесій, айцец Георгій і” 
айцец Ігар, адслужылі 
малебны за душы бязвінна 
загінуўшых. 

Вядовец - намеснік 
старшыні ТБМ імя Ф. 
Скарыны, сп. А.Трусаў, 
падзякаваўшы святарам, 
прапанаваў прысутным 
ускласці вянкі і паставіць 
свечкі да магілаў і хві- 
лінай маўчання ўшана- 
ваць памяць ахвяр. По- 
тым пачалася грамадзян- 
скай імша, на якой высту- 
палі прадстаўнікі розных 
дэмакратычных партий 1 
рухаў: намеснік старшыні 
БНФ Ю.Хадыка. намеснік 
старшыні аб'яднанай Грама- 
дзянскай партыі А. Дабра- 
вольскі, кіраўнік Партыі 
здаровага сэнсу І. Кара- 
вайчык, прадстаўнікі Бела- 
рускай Сацыял-дэма- 
кратычнай грамады, рады 
БНФ Ленінскага р-на, рады 
БНФ імя Т.Касцюшкі Ка- 
стрычніцкага р-на, грамад- 
ска-маладзёжнага аб'яд- 


Дзяды ў Лошыцы 





Не пакідайце жс мовы нашай беларускай, каб не ўмёрлі! 


нацца 








нання “Хлоя” ііншыя. 

У сваіх прамовах вы- 
ступоўцы нагадалі аб тых 
трагічных падзеях, якія 
адбыліся тут. Сёння на 
Беларусі паднімаюць 


галаву тыя, хто хацелі б 
вярнуць сталінскую дык- 
татуру і каб не паўтарыліся 
новыя Гулагі, Курапаты, 
Лошыцы, трэба ўсім лю- 
дзям супрацьстаяць спро- 
бам бальшавіцкага рэван- 
шу. Апірышчам у такім 
змаганні будзе нацыяналь- 
ная свядомасць, гістарыч- 
ная памяць, мова і імкненне 
людзей жыць у вольнай 
незалежнай краіне. 

Т. Антончык 


Народны ўніверсітэт у Лідзе 

З І4 лістапада ў Лідзе пачынае заняткі Народны ўніверсітэт. 
Заняткі будуць прайходзіць у Доме Паляка кожную суботу з 14.00 да 
19.00 і кожную нядзелю з 9.00 да 14.00. 

Прэзентацыя ўніверсітэта адбылася 8 лістапада. На прэзентацыі 
прысутнічалі і мелі слова Юры Хадыка, прафесар і доктар навук, 
Уладзімір Тарасаў, пафесар і Доктар навук, Валянцін Голубеў, 
кандыдат навук, Генадзь Быкаў, старшыня Свабоднага прафсаюза 


Беларусі. 


Восем тыдняў у верасні-кастрычніку 


Самаліквідацыя “Нашай Нівы” 
Забудзьмася на Вільню, ратуйма 
Косава! (Звязда) 

Восень -- пара вынікаў, 
калі ўжо відаць, што з запла- 
наванага на год адбудзецца, а 
што -- не. Папярэднія вынікі 
такія, што беларускае інфарма- 


туюць газеты ад чыстых палосаў. 
“Звязда” запаўняе лішак пло- 
шчы астралогіяй, псіхалогіяй ды 
эсхталогіяй -- нізкага гатунку. 
У горшым становішчы “Наша 
Ніва”, бо спецыфіка культур- 
ніцкага выдання робіць яе вельмі 


цыйнае поле застаецца без зме- 
наў. Пра ягоны стан сведчыць 
тое, што ў верасні я проста не 
здолеў набраць матэрыялу для 
агляду, які, не прэтэндуючы на 
поўны ахоп, адлюстроўвае пры- 
ватнае кола чытання, асабістыя 
зацікаўленні і прыхільнасці, 
выніклыя з патрэбы чытаць па- 
беларуску. Вось жа за два ме- 
сяцы ўрэшце назбіралася ўра- 
жанняў, каб падзяліцца з чы- 
тачамі “Нашага слова”. 
Наймацнейшае ўражанне 
-- асаопвая разрэджанасць бе- 
ларускай думкі. Бурлівыя палі- 
тычныя падзеі, эканамічныя 
глыбокія ўзрушэнні неяк ра- 


адчувальнай да дэфіцыту думак. 

Пагартаўшы нумар з 16 
старонак я выявіў, што калі 
адкінуць лісты падтрымкі, пе- 
радрук з расейскага “Огонька” 
на далёкую ад Беларусі тэму, 
практыкаванні пачаткоўцаў 
(эпікон /грамафон) ды тое, што 
ўжо чыталася з радыётрыбуны 
“Вострай брамы”, то застанецца 
пяць старонак больш-менш ары- 
гінальных публікацый. Трэцяя 
частка, 

Раней я з цікавасцю чытаў 
у “НН” чатыры - шэсць старонак 
мінімум, сёння -- дзве - тры 
максімум, хаця засталіся раней- 
шыміі мае зацікаўленні і кірунак 


Прыватны агляд беларускага друку 


выдання. Гэтак сама сумна чы- 
таць хваляспевы тарашкевіцы, 
падзякі чытачоў за сапраўдную 
мову, сустракаючы побач непісь- 
менныя для беларуса пераносы: 
“грамад- зяпская”, пад- зелепыя”. 
Не пасуе гэта да “першай бела- 
рускай газеты”. 

Я пішу пра гэта не для 
рэагавання адказных тавары- 
шаў, а дзеля павагі да “НН”. 
Хай выходзіць і займае першае 
месца --- калі здолее. 

Каб падсаладзіць пілюлю 
заўзятарам “Нашай Нівы” пра- 
паную параўнаць ейныя “агрэ- 


Ыы 


Хі” з прэм'ерай новай рубрыкі ў 


“Звяздзе” (27.10.98г). Назва: 
“Свет і мы”. Змест: “ месца 
Беларусі ў свеце”. Аўтары: 


спецыялісты Группы па даслед- 
ванню праблем еўрапейскай 
інтэграцыі Еўрапейскага гума- 
нітарнага ўніверсітэта. Тэкст: 
“Са свайго боку сербы не збі- 


раюцца аддаваць албанцам 
край Косава, на якім трымаецца 
амаль уся гісторыя сербаў. Уяві- 
це сабе, каб палякі аддалі Кра- 
каў, ці расіяне -- Маскву або 
Піцер”. Пытанне: ці так цяжка 
ўявіць нешта такое беларусам, 
калі яны страцілі Дзвінск, Сма- 
ленск -- перадусім --- Вільню? 
(вось дзе да месца параўнанне з 
Масквой). Косава не сталіца, 
але край багаты карыснымі ВЫ- 
капнямі). Ціне перажылі падоб- 
ныя страты англічане, венгры, 
датчане? Адказ: усё так, але 
падобныя сумненні ўласцівыя 
беларускаму, а не ўсесаюзнаму 
менталітэту. 

У пэўным сэнсе “Наша 
Ніва” -- ацалелая частка “бела- 
рускага Косава“, г.зн. асноваў 
нашага духу. Тым болей хо- 
чацца бачыць не ейны заняпад, 
але росквіт. 

Д.Ж 


ФРАНЦІШАК БАГУШЭВІЧ 








гра беларускую маё 


Агляд і каментары Язэпа Палубяткі 


Можна з упэўненасцю сказаць, што тая частка 
грамадства, якая нічога не зрабіла ў абарону беларускай 
мовы, анічогачкі не зробіць і ў абарону расейскай. Яны 
так і будуць корпацца на сваіх лецішчах, а калі вылезуць 
з баразны, то убачаць, што “их прекрасный, красивый, и 
интелегентный язык” ужо такім не з'яўляецца ... 

Наталля Шчасная 
Народная воля 23.10.98г. 


Беларуская мова перажыла, кажучы словамі паэта, 
“панскі здзек, чэкісцкія чысткі, рогат імперскі, вырак 
фашысцкі”. Усімі сродкамі пам уводзілі ў вушы, што паша 
мова “хамская, деревенская, мужыцкая” супрацьпастаў- 
ляючы яе рускай -- сапраўды багатай, але не адзінай такой 
у свеце. Кожная мова сярод лштоства іншых -- і адметная, 
і прыгожая, і найдаражэйшыая яе носьбітам. Нельга цалкам 
не пагадзіцца з Францішкам Багушэвічам, які пісаў, што 
беларуская мова такая же “людская, як і французская, альбо 
пямецкая, альбо іншая якая”. 

Існуе мова як асноўная адзнака пацыі -- жыве і народ, 
калі ж знікае мова, то знікае і парод, асімілючыся з іншым 
пародам. 

Гвап Лепсшаў, арафесар 
Народная воля 23. 10.98г. 


А што родная апынулася ў цяжкім становішчы, у 
многім вінаваты самі пісьменнікі. Напішыце цікавы твор, 
-- разважаў прэзідэнт, -- каб яго чытаў народ, тады 
паступова загавораць 1 ўсе па-беларуску. А пакуль гэтага 
няма, то дэкрэтам нельга нікога прымусіць карыстацца 
мовай. 

Канешне, уся гэтая дэмагогія, як і ў іншых выпадках 
асталася без адказу. 

Яфім Івановіч 
Наша Ніва 26.10.98 г. 


Беларуская мова вось ужо колькі дзесяткаў гадоў іспуе 
менавіта як нізка купінаў сярод інакшага, не свайго свету. 
Яна большая ці меншая, гэта пе істозпна. 

Сяргей Харэўскі 
Наша Ніва 26.10.98г. 


Сёння ў Беларусі ўжо тысячы людзей падтрымліваюць 
адраджэнне роднае мовы і нацыянальную культуру 

Дзень мовы 

“Наша Ніва” Ле 20 


З ... палажэнняў Канстытуцыі і законаў Рэспублікі 
Беларусь выпікае, што пытанні, накіраваныя па зніжэнне 
дзяржаўных гарантыяў існаванне беларускай мовы, у іпым 
ліку прыніжэння яе ролі ў параўнанні з іншымі мовамі не 
могуць выпосіцца на рэспубліканскія рэферэндумы. 

Тым самым, вынікі рэферэндума ў частцы падання 
рускай мове роўнага статуса з беларускай, а таксама ў 
частцы ўсталявання новай сімволікі з прававога пункту 
погляду з'яўляецца мізэрнымі і палежаць адмене. 

Міхаіл Пастухоў 
“Пагопя” 25. 10.98г. 


Натуральнае моўнае асяроддзе яшчэ застаецца ў 
вёсцы, а ў вялікіх гарадах адраджэнцы 1.ртуюцца ў 
суполкі 1 сябрыны, каб адгарадзіцца ад чужога вонкавага 
пабытовага свету. Досвед апошніх дваццаці гадоў паказаў 
на нетрываласць моўных аўтаноміяў, якія не разра- 
стаюцца і не зліваюцца, як таго можна было б чакаць, а 
разбураюцца звонку. 

Дзень без чужога слова 
“Наша Ніва” Ле 20 


Калі тую мову, якой я пішу. якой я размаўляю, якой я 
дыхаю, якой я жыву, нехта хоча забарапіць -- некуды 
адыходзіць роспач і мне робіцца смешна. Як забараніць. 
жыццё? Як можна перакрэсліць гісторыю маёй краіны? 
Майго пароду? Як? .. 

Юры Чарнякевіч 
Наша Ніва Ле 18 






Ле 44(378) 


с 


“Навошта гвалтуеш сябе, беларус?” 


Гэта словы выпуск- 
піцы Плешчаніцкай СШ Л 
І Лагойскага раёна Алёны 
Літвін, якая прымае ўдзел 
у конкурсе творчых работ 
“Не пакідайце ж мовы на- 
шай беларускай...”. Не 
ўстрымаемся, каб хоць 
заканчэнне яе ие прывесці, 
дзе аўтар распавядае пра 
хлопца, што заняў першае 
месца на Рэспубліканскай 
алімпіядзе па нямецкай мо- 
ве. “І гэта нядзіўна, бо ён 
больш года пражыў у Гер- 
маніі. “Нуаты ўсё жыццё 
пражыла ў Беларусі, таму 
проста абавязана заняць 
месца па беларускай мове” 
--. падбадзёрвала мяне маці, 
па што я ёй адказала: “Ой, 
мамка, у тым і бяда, што 
пе ведаю я, куды трэба 
ехаць, у якую краіну, каб 
хоць год паразмаўляць па- 
беларуску”. 

Ой, стамілася я тлума- 
чыць вам тое, што вы самі 
павінны добра разумець. У 
мяпе такое пачуццё, як, 
мабыць, было ў Галілея, калі 
ён імкиуўся прымусіць сваіх 
сучаснікаў паверыць ў тое, 
што яму здавалася прапіс- 
пой ісціпай, якая не па- 
трабуе апіякіх доказаў -- 
пастолькі яна відавочная, а 
іменна ў тое, што Зямля -- 
верціцца. 

Іў мяне проста апуска- 
юцца рукі, калі я так пічога 
і не данесла да Вас. Але, 
чамусьці, у мяне пяма па- 
чуцця, што дапесці бела- 
русу, што ён беларус -- 
справа безнадзейная. 

Ну дык што, беларус, 


пачнём патрохі пераста- 
ваць займацца гвалтам над 
сабою? Мо дазволім сабе 
быць беларусамі? Мо да- 
дзім нашай сутпасці быць 
такой, якой яна хоча быць 
-. беларускай?” 

Будзем спадзявацца, 
Алёна і ўсе рупліўцы бела- 


рускасці, што прыйдзе час 
і многія нашы суайчыннікі 
зразумеюць, што нельга 
адмаўляцца ад роднага, ад 
чаго не адмаўляецца ні 
адзін народ у свеце; паве- 
раць, як некалі ж паверылі, 
што Зямля ўсё-такі верціц- 
ца. І мы ўпэўнены, што 
гэта абавязкова адбудзец- 
ца, бо бачым колькі шчы- 
рых абаронцаў роднай мо- 
вы вырастае ў новым пака- 
ленні, не абцяжараных 
комплексам шматгадовых 
прымусовых асіміляцый. 

А наш конкурс набірае 
такі размах, што выму- 
шаны былі перанесці яго 
заканчэнне на больш паз- 
нейшы час --- 19 снежня 1998 
г. І паведамляем, што 
першыя яго пераможцы Ве- 
раніка Камароўская з Ор- 
шы знаходзіцца па нашай 
пуцёўцы ў Балгарыі, На- 
талля Говарава з Менску і 
Максім Каржыцкі з Віцеб- 
ску -- у Чэхіі, па розных 
асабістых прычынах не зма- 
глі ажыццявіць сваю паезд- 
ку ў Балгарыю два іншых 
вучні. 

Падведзены чарговыя 
вынікі, і журы вырашыла 
адзначыць творчыя работы 
наступных удзельнікаў: 

Аляксея Бубліса, пяці- 
класніка з в.Зарэчча Лагой- 
скага р., і Наталлі Пляшы- 
вавай, шасцікласніцы З Г.І. 
Відзы Браслаўскага р., 
узнагародзіўшы іх грама- 
тамі 1 ільготнымі пуцёўкамі 
ў Чэхію (з З лістапада па 
30 снежня 1998 г.); Аляк- 
сандра Васіленка, пяціклас- 


ніка з Крычава, і Вольгу 
Дошчачку, васьмікласніцу з 
в. Залужжа Стаўбцоўскага 
р., -- граматаміі ільготнымі 
пуцёўкамі ў Балгарыю (той 
жа перыяд); вучняў 7 “А” 


класа СШ М 2 г. Клецка -- 


граматамі і аднаго вучня (ці 
вучаніцу) на выбар настаў- 


ніцы Шыкуць М.М. ільгот- 
най пуцёўкай у “Зубраня” (з 
24 лістапада па 24 снежня 
1998 г.). : 

Хочам заверыць стар- 
шакласнікаў у тым, што 
іхнія ўзнагароды яшчэ напе- 
радзе (справа ў тым, што 
ўзрост вучняў для паездкі за 
мяжу абмежаваны 8-ым кла- 
сам). Таксама паведамляем, 
што асноўныя вынікі будуць 
падведзены ў канцы года і 
пераможцаў чакаюць імян- 
ныя падарункі. Спонсарамі 
нашага конкурсу, ўжо вы- 
казалі жаданне стаць ТАА 
“Тэхналогія”, Лідская рада 
ТБШ, фонд “Мы-дзецям” і 
інш. 

Заклікаем да конкурса 
новых удзельнікаў. Знайдзі- 
це пераканаўчыя словы ў 
абарону роднай мовы. Мож- 
на іх адрасаваць канкрэт- 
ным асобам. Мы будзем 
працягваць друкаваць тво- 
ры канкурсантаў у сродках 
масавай інфармацыі, а яны 
ўжо былі надрукаваны ў 
газетах “Звязда”, “ЛіМ”, 
“Настаўніцкая”, “Наша сло- 
ва”, часопісе “Пралеска”, 
паведамленні аб конкурсе 
таксама былі ў “Рэспуб- 
ліцы”, “Мінскай праўдзе”, 
“Народнай волі”, “Зорька” і 
інш. 

Называем прозвішчы 
тых удзельнікаў, каму бу- 
дуць уручаны, граматы, ха» 
ця яны 1 забылі напісаць, у 
якім класе вучацца: 

А. Купава (Орша), Л. 
Туціна (Ляхавіцкі р.), Н. 
Квенцер, В.Шырвель і А. 
Думная (Дзяржынск), Л. 


Кахнюк і Т.Рамковіч (Іва- 
наўскі р.), П.Зайцаў і М. 
Максіменка (Гомель), В.Юх 
новіч (Жлобінскі р.). 
Таксама прадстаўляем 
прозвішчы адзінаццаціклас- 
нікаў, якім будуць уручаны 
граматы і якія сталі канды- 
датамі на іншыя ўзнагароды: 


А-Сакалоўскі (ЙЯель- 
чыцкі р.); А.Матарас (Жыт- 
кавіцкі р. Гомельскай вобл.), 
Т.Максіменка (Горацкі р.), 
В.Шылава (Магілёў), А. 


Паўлава (Мсціслаўскі р.. 


Магілёўскай вобл., В.Алесь- 
ка (Міёрскі р.), С.Гапанёнак 
(Глыбокае), І.Грудзінская 
(Глыбоцкі р. Віцебскай 
вобл), В.Базылёва, К.Лут- 
чанка, А.Рынкевіч (Менск), 
А.Баран (Маладзечанскі р.), 
Т.Мафееня (Любанскі р.), 
Ю.Глазко (Мар'іна Горка), 
А.Лютаровіч (Барысаў), С. 
Кастрамічова (Капыль), В. 
Мазан (Нясвіж, Менскай 
вобл.); А. Барушка, І.Кане- 
веча (Бяроза), С.Сачэнка 
(Баранавіцкі р.), Л.Наўмік 
(Ганцавічы), В. Лубягіна 
(Лунінецкі р.), А.Калесні- 
ковіч (Пінск), Л.Бут-Хусаім 
(Пінскі р.), Ю. Ігнацюк, 
А.Пашкевіч (Кобрынскі р.), І 
Труханавец (Столінскі р. 
Брэсцкай вобл.); С.Свіла 
(Астравец), Дз.Шайпак 
(Ваўкавыскі р.), А.Дзінман 
(Масты), Л.Балашова (На- 
ваградак), В.Шарстабітава 
(Слонім), Т.Радзюкевіч, А. 
Фільчук (Ліда), І.Грыц, У. 
Міхальковіч (Лідскі р. Га- 
родзенскай вобл.). 

Мы шчыра ўдзячны за 
выказаныя думкі А.М. Гар- 
бачову заслужанаму работ- 
ніку культуры, ветэрану 
вайны і педагагічнай працы 
з Кіраўскага р., В.Я.Дзяр- 
бенька, кіраўніку клуба “Ду- 
хоўнае адраджэнне” з По- 
лаччыны, А.І.Вішнеўскай, 
кіраўніку гурта “Беларуса- 
знаўства” з Віцебскага ўні- 
версітэта, а таксама многім 
настаўнікам, што працуюць 
з дзецьмі дзеля Баць- 
каўшчыны. 


Алесь Лозка, 


старшыня аргкамітэта 
конкурса ТБШ. 


Нашы інтэрвію 


“Хачу вывучаць славянскія мовы ...” 


“Напытанні рэдакцыі адказвае пераможца рэспубліканскай алімпіяды па беларускай мове вучаніца. 


-. Алена, перш за ўсё 
віншую з пермогай. Ваша 
ўражанне ад алімпіяды? 

-- Дзякую за вінша- 
ванне. Уражанне даволі 
важкае. Я яшчэ раз упэў- 
нілася, што вучні любяць 
родную мову, удасканаль- 
ваюць свае веды, даюць 
грунтоўныя адказы, пас- 
пяхова спраўляюцца з за- 
даннямі, якія даволі скла- 
даныя. Як вядома, раней 
алімпіяды праходзілі ў 
Менску, сёлета ў розных 
гарадах Беларусі. Наша 
алімпіяда адбылася ў Га- 
родні. 

-- Што ўваходзіла ў 
алімпіяду па беларускай 
мове? 

-- Яна праходзіла ў 
чатыры туры. Першы -- 
лінгвістычны, неабходна 
было выканаць 10 задан- 
няў па лінгвістыцы. На- 


Хх 


СШ Мі г.Масты 


брала 57,5 бала. Далей 
былі водгук, вуснае вы- 
казванне, дыктант. Я 
пісала водгук на верш 
паэта Сяргея Законніка- 
ва, які ацэнены ў 22 балы. 
Вуснае выказванне на 
тэму “Простае шчасце 
людское” ацэнена ў 23 
балы. За дыктант павод- 
ле Тараса Хадкевіча на- 
лічана 15 балаў. Усяго 
атрымала 117,:5 бала. 

-- Алена, скажыце, 
вы любіце беларускую мо- 
ву ці гэта збег абставін? 

“0. Шчыра сказаў- 
шы, люблю мовы, бела- 
рускую таксама. Больш 
глыбока роднай мовай 
стала цікавіцца з дзевя- 
тага класа, вывучаю па- 
глыблена. 

-- Відаць, у гэтым 
вялікая заслуга 
настаўніка мовы. 


Алена Дзінман. 

-- Так, беларускую 
мову цікава 1 з любоўю да 
справы выклдае настаў- 
ніца Галіна Уладзіміраўна 
Махамет. Мы многа вы- 
конваем творчых работ. 
Галіна Уладзіміраўна заў: 
сёды падтрымлівае ма- 
ральна, дае парады, зай- 
маецца дадаткова, дае 
дадатковую літаратуру. 
Наведваю часта біблія- 
тэку, у чытальнай зале 
многа чытаю, люблю зай- 
мацца з часопісамі “Род- 
нае слова”, “Маладосць”, 


“Беларускі гістарычны ча-: 


сопіс”. 

-- Ведаю , што вы 
пішаце вершы. Калі пачалі 
пісаць? Хто ваш любімы 
паэт? 

--Так, пішу, ідаўно, 
з чацвёртага класа. А 
пастаянна пішу вершы з 
восьмага класа. Нядаўна 


надрукаваныя ў часопісе 
“Бярозка”. Добрыя кан- 
сультацыі дае Галіна Ула- 
дзіміраўна. Арыентуюся 
на: Максіма Багдановіча. 

-- Алена, цікавасць да 
беларускай і іншых моваў 
-- гэта сур'ёзна? Неўзабаве 
закончыце школу. Куды 
далей? 

-- Думаю, што заня- 
так мовай стане справай 
майго жыцця. Мне пада- 
баецца фанетыка. Пасля 
заканчэння хачу вывучаць 
славянскія мовы, буду ры- 
хтавацца да паступлення 
на адпаведны факультэт у 
Беларускі дзяржаўны ўні- 
версітэт. 

-- Што ж, жадаю 
ажыцяўлення пастаўлёнай 
мэты! 

Гутарыў 
А. САБАСЦЯН. 

нацца 








“.. кабнеўмёрлі”  Улюбёнай у роднае 


слова 


Маці -- святое, самае 
дарагое для кожнага чала- 
века. Яна дае жыццё, ву- 
чыць, выхоўвае. З ёю 


“атаясняюць Радзіму. “Ра- 


дзіма -- маці кліча!” -- 
гучаў вядомы заклік у цяж- 
кую гадзіну ваеннага ліха- 
лецця. Сёння Радзіма -- 
Маці кліча сваіх сыноў і 
дачок адрадзіць сваю забы- 
тую многімі мову, галоўны 
атрыбут нацыянальнай ку- 
льтуры. Беларуская мова 
-- Матчына мова, часта 
можна пачуць, і адразу 
становіцца зразумела -- 
гэта мова тваёй Радзімы, 
якой кольвечы хтосьці не 
па ўласнай віне вымушаны 
быў здрадзіць, ды і зараз 
працягвае, карыстаючыся 
мовай суседняй дзяржавы, 
здраджваць нават не пада- 
зраючы. 

Глыбокае ўсведам- 
ленне ўласнай ролі і ак- 
тыўная грамадзянская па- 
зіцыя вылучыла Бранісла- 
ву Іванаўну Грэскую, ін- 
жынера-тэхнолага Меха- 
нічнай вытворчасці Мен- 
скага аўтазавода ўклю- 
чыцца ў барацьбу за ад- 
стойванне роднай, Мат- 
чынай мовы, мовы нашай 
Бацькаўшчыны. Гэта ня- 
лёгкі шлях для жанчыны, 
што мае дваіх дзяцей. Сме- 
лы і сапраўды патрыятыч- 
ны ўчынак. Дзякуючы ёй 
на Менскім аўтазаводзе 
дзейнічае суполка Тавары- 
ства беларускай мовы імя 
Францішка р) Скарыны. 
Быць сябрам таварыства 


сярод расейскамоўнага 
панцыру -- гэта таксама 
патрыятычны ўчынак. 
Суполка невялікая, і пакуль 
што робіць невялічкі, але. 
пачэсны ўклад у стварэнне 
беларускамоўнага 
асяроддзя, прапаганду 
роднага слова ўласным 
прыкладам, азнаямленнем з 
гераічнымі старонкамі 
Беларусі, з яе славутымі 


“продкамі, іх запаветамі, 


працягам якіх павінны стаць 
мы, сучаснікі і нашы 
нашчадкі. Сёння такія 
асобы не часта могуць па- 
чуць у свой адрас добрае 
слова, слова ўдзячнасці. Не 
заахвочвае такіх і кіраў- 
ніцтва. Але шмат хто ра- 
Зумее, што пакуль ёсць 
такія, Беларусь не загіне, не 
стане бязмоўнай. Паступо- 
ва вернецца мова да народа, 
аднятая калісьці ў задуш- 
ных абдымках з краінай - 
суседкай. 

4 снежня ў Браніславы 
Іванаўны круглая дата з дня 
нараджэння. Рада ТБМ За- 
водскага раёна г. Менска 
шчыра віншуе сваю сяброў- 
ку. Зычыць ёй далейшых 
поспехаў у вытворчай і 
грамадскай працы, моцнага 
здароўя, сямейнага шчасця 
і добрабыту, і здзяйснення 
пашых агульных мараў - 
неадваротнасці плыні ад- 
раджэння нашага Роднага 
краю. 


Мікола Лавіцкі, 
старшыня Рады ТБМ 
Заводскага раёна г.Менска. 


Зварот 


прыняты 22 кастрычніка 1998 г. па мітынгу, 
аргапізаваным ТБМ імя Фраццішка Скарыны і 
Маладзёжпым грамадскім аб'яднаннем "Хлоя" у 
падтрымку беларускамоўнай адукацыі і ў знак пратэсту 
супроць зачыпения беларускамоўных школ і класаў, 


Шаноўныя педагогі! Грама- 
дзяне Беларусі! 

7... Звяртаемся да вас з 
грывожнаю весткаю. Не- 
заўважна для большасьці, 
мы, насельнікі Беларусі, 
перайшлі небяспечны дзеля 
існавання нацыі рубеж і 
адышлі ад існуючых агуль- 


началавечых паняццяў 1: 
“каштоўнасьцяў. Усімі на- 


родамі шануецца і раз- 
віваецца мова. сваіх прод- 
каў, якая знаходзіцца пад 
асаблівай абаронай дзяр- 
жавы, што ў Беларусі з'яў- 
ляецца ганебным выклю- 
чэннем. 

Гісторыя нашага на- 
рода сведчыць, як на пра- 
цягу многіх гадоў выні- 
шчалася нашая родная мова 
і школа. Навёт нягледзячы 
на прыняты нядаўна закон 
аб.роўнасці моў, адбы- 
ваецца гвалтоўнае выціс- 
канне беларускае мовы 
моваю расейскаю. 5-6 га- 
доў таму ў нас прымалася 
ў беларускую школу болей 
за 70 “е першаклясьнікаў, а 
ў апошнія гады - меней за 
30 “., у сталіцы Беларусі 
толькі 7.3 “е (у 1997/98 гг.) 
ад колькасьці ўсіх менскіх 
школьнікаў. За гэтаю гань- 
баю са здзіленнем назірае 
ўвесь свет, аб чым нашыя 
афіцыйныя СМІ маўчаць. 
Не цяжка падлічыць: калі 
падзенне будзе працягвац- 
ца з такою пэрыя- 
дычнасцю, дык ужо праз 2- 


3 гады на беларускае зямлі 
не застанецца аніводнае (!) 
беларускае школы. 
Ганьбаваньне ўсяго 
роднага, нацыянальнага 
асіміляваным чыноўніц- 
твам адбываецца пад вы- 
глядам “волі народу", зы- 
ходзячы "з пажадання баць- 
коў аб выбары мовы наву- 
чання". Той, хто яшчэ не 
развучыўся думаць, разу- 
мее, што на самой справе 
гэта не так. Бацькі не мо- 


туць абраць родную мову 


навучання, бо ім навязваюць 
чужую. 

Шаноўныя беларус- 
кія педагогі! Дзякуючы Вам, 
яшчэ навучаецца на мове 
Бацькаўшчыны каля 500 
тысяч дзяцей. 

Шаноўныя бацькі і 
грамадзяне Беларусі! У Вас 
ёсць права патрабаваць 
роднамоўнага навучання 
для сваіх дзяцей. 

Вось ужо колькі га- 
доў ТБМ і ТБШ збіраюць 
факты па дыскрымінацыі 
беларускае мовы. Проз- 


“вішчы яе знішчальнікаў 


будуць занесеныя ў адмы- 
словую "шэрую кнігу" дзеля 
памяці нашчадкам. Жадаем 
Вам быць чыстымі і су- 
мленнымі перад далёкімі 
продкамі і цывілізаванымі 
нашчадкамі. 


Жыве беларуская 
мова - жыве Беларусь! 


наша 

Весткі з Варшавы 


У сярэдзіне кастрыч- 
ніка ў Варшаве адбылася 
3-я Міжнародная канферэн- 


цыя па правах чалавека. У: 


канферэнцыі прынялі ўдзел 
каля 700 удзельнікаў з 39 
краін свету. Беларуская 
дэлегацыя складалася з 
прадстаўнікоў БНФ, АГП, 
БСДГ, ТБМ, незалежных 
прафсаюзаў, Хартыі-97 і 
іншых грамадскіх аргані- 
зацый. Сярод іх былі дэпу- 
таты ВС 12 і 13 склікання, 
сваякі тых людзей, якія па- 
цярпелі ад свавольства сён- 
няшняй улады. 

На пленарных пасе- 
джаннях канферэнцыі вы- 
ступілі Станіслаў Шуш- 
кевіч і Андрэй Саннікаў. На 
шматлікіх секцыйных су- 
стрэчах прадстаўнікі Бела- 
русі расказалі аб шматлікіх 
парушэннях правоў чала- 
века на Беларусі ў самых 
розных сферах. Было ад- 
значана, што сярод гэтых 
парушэнняў ёсць і такое, як 
немагчымасць грамадзян 
“ Беларусі атрымаць поўна- 
цэнную адукацыю на род- 
най, беларускай мове, а 
таксама разнастайную" ін- 
фармацыю па-беларуску. 
Удзельнікі канферэнцыі звя- 
рнулі на гэта пільную увагу, 
бо падобная сітуацыя на- 
зіраецца, напрыклад, у Кі- 
таі, дзе 20 мільённае ўйгур- 
скае насельніцтва падлягае 
прымусовай кітаізацыі (. у 
тым ліку:і ў сферы адука- 
цыі); 
канферэнцыі была распаў- 
сюджана даведка аб дзей- 
насці ТБМ. 

У рэзалюцыі канферэн- 
цыі прысвечанай парушэн- 
ням правоў чалавека на 
Беларусі, адзначана між 
іншым, і аб дыскрымінацыі 
беларусаў на роднай зямлі 
па моўнай прыкмеце. 

16 кастрычніка 1998 
года ў адзінай на ўсю Вар- 
шаву славянскай кнігарні 
Яна Забродскага (беларуса 


з Беластотчыны) адбылася 
прэзентацыя чарговай кнігі 
доктара філалагічных на- 


“Вук, прафесара Базыля Бе- 


лаказовіча “Паміж Усходам 
1 Захадам. Са спраў фарма- 
вання беларускай народнай 
сьвядомасці”. 

Кніжка выйшла ў свет 
у гэтым годзе ў Беластоку 
і ўтрымлівае чатыры асоб- 
ных раздзелы: 

І) Беларускія карані 
Адама Міцкевіча; 

2) Крыніцы станаўлен- 
ня сучаснай беларускай 
народнай сьвядомасці; 

3) Матэрыял прысве- 
чаны дзейнасці Мікалая 
Янчука у пачатку ХХ ст.ст.; 

4) Францішак Ска- 
рына ў працах Мікалая 
Янчука. 

Значныя фрагменты 
гэтай кнігі пададзены аўта- 
рам па-беларуску і маюць 
цікавыя ілюстрацыі. Праца 
сп. Базыля выйшла ў серыі: 
Бібліятэка Беларускага Лі- 
таратурнага таварыства 
“Белавежа”, дзякуючы рэ- 
дактару Яну Чыквіну, які 
таксама быў на сустрэчы і 
бліскуча прадставіў удзель- 


нікам сустрэчы аўтара кнігі. 


Сп. Белаказовіч вельмі ці- 
кава расказаў пра тое, як ён 
напісаў свой твор і падзя- 
ліўся творчымі задумамі. 
“Потым была цікавая дДыс- 
кусія, у якой абмяркоў- 


“валіся розныя бакі біяграфіі 
“Ядама Міцкевіча і роля 
Сярод удзельнікаў “ 


“розных “хрысціяйскіх кан- 
фесій у ХІХ ст: у стаўленні 
самастойнай беларускай 
самасвядомасці. Сярод 
прысутных былі паэт Сяр- 
гей Законнікаў, гісторык і 
архівіст Вітань Скалабан і 
аўтар гэтых радкоў, а так- 
сама прадстаўнікі белару- 
скай амбасады. На сустрэ- 
чы было распаўсюджана 
некалькі дзесяткаў асобні- 
каў газеты “Наша слова”, а 
си. Базыль ахвяраваў на 
ТБМ пэўную суму грошай. 

Алег Трусаў. 


Шаноўныя сябры 


Радыя паведаміць 


пра выхад Каталогу 


“Пазацэнзурны пэрыядычны друк Беларусі (1971 -1990)” 
Каталог сведчыць пра існаванне традыцыяў вольнага 
слова і незалежных грамадскіх ініцыятываў у Беларусі. 


Архіў 
Найноўшае 
Гісторыі, на 
аснове калек- 
цыяў якога 
падрыхтава- 
ны Каталог, 
мае намер і 
далей працяг- 
ваць сваю Ыё 
дзейнасць па 
фіксацыі і сі- 
стэматызацыі 
сведчанняў і 
гісторыі бе- Й 
ларускага 
грамадства. 

З пава- 
гай Алег 
Дзярповіч, 
дырэк- 
тар архіву 
Найпоўшае 

Гісторыі. 


ААЎЎ ВАЕ. 
стоў" 


манар 

І Беларусі 


аталёг 

Беларуская Акадэмія Вы- 
яўленчага Мастацтва рас- 
пачала шматгадовы праект 
“Беларускае мастацтва на 
мяжы тысячагоддзяў”. 

Першая яе выстава пры- 
свечана двухсотгоддзю 
геніяльнага паэта-суайчын- 
ніка Адама Міцкевіча. 

Зараз некаторыя раздум- 
ваюць, якому народу нале- 
жыць творчасць Адама 
Міцкевіча, Нарадзіўся ён на 
Беларусі, заўсёды называў 
сябе ліцвінам (а гэта, як 
вядома, тое самае, што і 
беларус), але складаў вер- 
шы на польскай мове і менш 
усяго жыў на сваёй радзіме. 


Вішнеўскага Уладзіміра 
Мікалаевіча. З гэтымі ле- 
гендамі неразрыўна быў 
звязаны і Міцкевіч. 

Яркія акварэльныя ма- 
люнкі Славука Валерыя 
Пятровіча нагадваюць нам 
пра тое, што беларусы -- 
перш за ўсё вясёлы, здольны 
на гумар народ з багатай 
фантазіяй. Героі твораў 
мастака - назвычайныя асіл- 
“кі - волаты, грозныя ляту- 
чыя цмокі, якіх прыдумалі 
простыя беларусы. 

Цікава адлюстраваў 
жыццё Міцкевіча Альшэў- 
скі Віктар Уладзіміравіч. 
Шмат у якіх краінах па- 


А я лічу, што гэта не бываў паэт, шмат чаго 
павінна адыгрываць вялі- пабачыў Яго вучоба, 
кай ролі. Трэба ведаЦь ТОлЬ-  рыкла дчыцкая, рэдактар- 


кі тое, што Міцкевіч -- 
таленавіты класік літара- 
туры і яго спадчыну трэба 
берагчы ўсім, хто чытае яго 
творы і разумее Іх. 

Беларускія мастакі ад- 
клікнуліся на такую знамя- 
нальную падзею ў нашым 
жыцці і ў Нацыянальным 
мастацкім музеі з 27 жніўня 
дэманструюць сваю выста- 
ву, якую, як я казала, 
прысвяцілі Адаму Міцке- 
вічу. 

Містыкай старажыт- 
ных беларускіх паданняў 
напоўнены творы мастака 


ская і легіянерская дзей- 
насць прагледжваюцца тут 
вельмі яскрава. Аскетычны, 
трошкі меланхалічны твар з 
мэтанакіраваным позіркам. 
Паэт цвёрда верыць у сваю 
зорку і ўпэўнена ідзе на- 
перад. 

Бяскрайнія прасторы 
роднай Беларусі з блакіт- 
ным небам і з засыпанай 
снегам зямлёю бачу на кар- 
цінах Бараноўскага Анато- 
ля Васільевіча. Як іх любіў 
Адам Міцкевіч, калі так 
пісаў: 

з. Бацькоўскі край, ты 


Арлоў у Лідзе 


21-22 кастрычніка адбылася чарговая сустрэча, наладжаная 
Лідскімі радамі ТБМ і ТБШ. Нагэты разу Ліду завіталі слынны 
беларускі пісьменнік, адзін з самых найлепшых аўтараў гістарычнай 
прозы Уладзімір Арлоў і вядомы бард, супрацоўнік газэты “Наша 
Ніва” Зміцер Бартосік. Першая сустрэча з гасцямі адбылася у 
цэнтральпай бібліятэцы імя Янкі Купалы, на наступны дзеньь зранку 
Уладзімір Арлоў і Зміцер Бартосік завіталі ў школу Ле 8 і напаследак 
яны наведалі Бердаўскую школу (Лідскі раён). Гасцей прымала 
розная аўдыторыя: і старшакласнікі, і людзі дарослыя, тыя, каму 
было цікава пачуць беларускае слова. Уладзімір Арлоў надзвычай 
цікава распавёў пра гісторыю нашай Айчыны, пра тое, як ён, гісторык 
па адукацыі, стаў літаратарам. Зміцер Бартосік праспяваў 
некаторыя са сваіх шматлікіх песень. Аўдыторыя не заставалася 
абыякавай да гасцей. Па тых пытаннях, якія задаваліся ім, і асабліва 
Уладзіміру Арлову, відавочна, што нашая моладзь цікавіцца 
гісторыяй, яна хоча ведаць, кажучы словамі самога Уладзіміра 
Арлова, “свой радавод”. А калімоладзь хоча гэта ведаць, значыць, 
не ўсё яшчэ страчана. 

Прынамсі, у мяне, як заўсёды ад такіх сустрэч, склалася 
найбольшае ўражанне. І настрой адразу падняўся, хоць перад самой 
сустрэчай ягэ ў мяне, наогул, не было. Справа ў тым, што перад 
самой сустрэчай я сустракалася З 
адным вельмі блізкім мне чалавекам 
(жанчынай). Тая пацікавілася, куды” 
гэта я так спяшаюся. Пачуўшы ў 
адказ: “Да Арлова на сустрэчу!”, мая 
знаёмая зрабіла зьдзіўленыя вочы і 
спытала: “А хто гэта?”. “Вельмі . 
вядомы беларускі пісьменнік”, -- 
адказала я. 


“А, беларускі!”, -- мая 
знаёмая не хавала свайго 
расчаравання, -- “ я не чытаю 
беларускіх пісьменнікаў”. На маё 


пытанне, чаму, яна адказала, што 
яны нічога добрага не пішуць. 
Дзіўная ў нашай краіне 
складваецца сітуацыя: пісьменнікаў 
сваіх мы не ведаем, аб чым яны 
пішуць, таксама, але маем права 
лічыць, што пішуць гэтыя 
пісьменьнікі дрэнна. Гэта ўжо 
традыцыя такая. Вельмі шкада, што 
іў гэтым годзе нашаму Васілю Быкаву Нобеля не прысудзілі. Каліб 
нарэшце хтосьці з нашых пісьменьнікаў стаў Нобелеўскім лаўрэатам, 
магчыма, сусвет іншымі вачыма пачаў бы глядзець на Беларусь. 

Менавіта, сусвет, бо нашыя суайчыньнікі як глядзелі дасюль; 
гэтак будуць глядзець і пасля. Патрэбна яшчэ вельмі шмат 
намаганняў зрабіць, каб павучыць беларусаў лічыць сваю нацыю 
магутнай, такой, якой яна была ў ВКЛ. А пакуль што ў нас 
“разруха”. Як казаў М.Булгакаў вуснамі свайго героя прафесара 
Прэабражэнскага: “Калі я буду хадзіць па-за ўнітаз --- гэта разруха, 
калі Зіна будзе хадзіць па-за ўнітаз - гэта разруха..." Да таго часу, 
пакуль мы не будзем ведаць сваю гісторыю, сваіх слынных людзей, 
-- у нас будзе “разруха”. 





Адна з апошніх кніг 
У.Арлова 


Лілея Сазанавец. 


Менская выстава 








АК 


“Калі ж дазволіш, Божа, 


як здароўе тое: 

Не цэнім маючы, а 
страцім залатое -- ' 

Шкада, як і красы 
твае, мой родны краю. 

Тугою па табе тут 
вобраз твой ствараю. 

Уразіла мяне сваёй бяз- 
выхаднасцю карціна Селя- 
шчука Мікалая Міхайлавіча 
“Злашчасны адвячорак” 
Колькі ў ёй смутку і болю! 
Усё на зямлі згубіла сваю 
каштоўнасць --- людзі забы- 
лі Бога, жахлівае вогнішча 
пануе навокал. Д'ябал лё- 
тае над няшчасным краем 1 
звярыным позіркам аглядае 
грэшнікаў -- ён нават вочы 
прыплюшчыў, так смакуе 
тыя пакуты, якія падрых- 
таваў усім тым, хто не змог 
процістаяць яму ... 

“ Край мой родны” -- 
карціна ТоўсцікаЎладзіміра 
Антонавіча гаворыць пра 
цяжкі лёс беларусаў, пра іх 


гора. Нават каляровыя 
ўзоры, што заўсёды ткалі 
майстрыхі, у фарбах якіх 


увасаблялі сваю надзею на 
лепшае жыццё накладваюц- 
ца не інакш як на чорны 
колер журбы ... 

Карціна Янушкевіча 
Фэлікса Язэпавіча “Куба- 
чак турэцкай кавы” на- 
гадвае пра жыццё паэта ў 
эміграцыі ў Турцыі. Мары 


мне ў мой край вярнуцца 
з выгнання горкага, 
каб дома апынуцца ...” 


Адам Міцкевіч 


Міцкевіча пра Беларусь 
змешваюцца ў думках з 
выявамі Усходу ... Толькі 
чароўны пах турэцкай кавы 
-- адзінае, што суцяшае 
паэта на чужыне. 
Зямля наваградская, 
край мой родны ... 
Кожная карціна, па- 
стаўленая тут, прасякнута 
““міцкевічаўскім” духам, у 
кожнай знаходзіцца малень- 
кі ўнутраны свет паэта. 
Вобраз адзінакаханай паэ- 
та -- Марылі, вобразы 
сяброў, апавяданні бацькі 
пра “Пана Тадэвуша” і 
гонар за свой народ, актыў- 
ная дзейнасць за мяжой І 
туга па Наваградскім краі з 
яго прыгожым Нёманам і 
таямнічым возерам Свіцязь 
--- гэта заўсёды было разам 
з паэтам, дзе б ён ні быў .. 
Міцкевіч -- адна з яр- 
чэйшых зорак на небасхіле 
беларускай літаратуры і 
вельмі добра, калі гэта 
адзначаецца тымі, чыю Мо- 
ву ён так цаніў і паважаў. 
Я кажу:'Дзякуй” арганіза- 
тарам гэтай выставы. Хай 
дапаможа Бог усім людзям, 
неабыякавым да нашай 
культуры! 
А.Епіхава 
студэштка 
Беларускага Універсітэта 
Культуры. 


Дзеці Чарнобыля 
з Беларусі ў Лондоне, Канада 


Вось 
ужо восьмы год, 
як мы вітаем 
дзяцей Чарно- 
быля ў Канадзе 
і асабліва ў 
Лондоне, Анта- 
рыё. Восем год Іі 
таму назад Бе- 
ларуская дыя- 
спра ў Канадзе ў 
пастанавіла 
прыняць меры 
дапамогі  ах- 
вярам чарнобыльскай аварыі 
ў Беларусі. Мы заснавалі 
Канадыйскую Фундацыю Да- 
памогі ахвярам Чарнобыля ў 
Беларусі. Мы атрымалі ха- 
рытатыўны статус, што дало 
права адлічваць ахвяры ад 
падаходнага падатку. Да гэтай 
пары блізу 2.000 дзяцей 
наведала Канаду. Гэты год у 
Лондане было 22 дзяцей. 
Учора 16 кастрычніка адбыўся 
развітальны абед. Слёзы 
жалю растання і радасці 
павароту дамоў да родных 
мамаў быў на тварах 
канадыйцаў і беларускіх 
дзетак. Я меў прыемнасць 
даваць медычных нагляд. 
Мушу прызнацца, што пе 
было вялікіх праблемаў. Стан 
здароўя дзяцей быў зада- 
вальняльны. Дзеці пабачылі 
як можна жыць у краіне 
эканамічнай і агульналюдзкой 
свабоды. Я перакананы, што 
праз некалькі гадоў яны 
захочуць мець падобнае 
жыццё ў Беларусі. 

Апошнія развітанні на 
лётнішчы і самалёт нагружаны 
падарункамі здаецца не- 
ахвотна падымаецца ў па- 
ветра. Бывайце беларускія 
дзеткі. Да наступнага году. 


Барыс Рагуля, 
мэдычны дырэктар 
Фундацыі. 





Беларуская дзяўчынка 
атрымоўвае 
лекарскую дапамогу у 


Лондане, Антарыё 
Утравепі гэтага году 
група прафесараў -- нашага 
унівэрсытэта наведала Менск з. 
мэтай навязаць навуковыя кан- 
такты. Між імі быў праф. Пат- 
рык Тыфі. Др.Наталія Міткоў- 
ская папрасіла яго агледзець 
дзяўчынку І5 гадоў з рэдкай 
хваробай сэрца. Яна не магла 
катралявць надзвычай хуткага 
біцця сэрца, што спрычынілася 
да аслабленне сэрцовага мус: 
кулу. Др.Тіфі пабачыў, што 
адзіная нагода дапамагчы Ма- 
рыне (прозвішча не падаю бес 
дазволу пацыенткі). Наш ка- 
мітэт хутка адгукнуўся на заклік 
дапамогі. Грошы на падарожжа 
адразу ж выслалі і 8 кастрычніка 
Марына была ўжо ў шпіталі ў 
Лондане і пасля дакладнага ана- 
лізу была зроблена патрэбныяя 
аперацыя і Марына ўжо была 
прысутная на развітальным 
вечары і цяпер ужо дома ў Мен- 
ску. Я меў нагоду гутарыыць з 
яе мамай. Цяжка апісаць словы 
удячнасці мамы Марыны, слоў 
падзякі для дактароў унівэрсі- 
тэта, жыхарам Лондана ды бела- 
рускай дыяспары, якая запа- 
чаткавала акцыю дапамогі ах- 

вярам Чарнобыля у Беларусі. 
Б.Рагуля. 








Трымацца натуральных формаў 


Гістарычна - культурны 
-- а ие гісторыка - 


культурны. 

“Другім прызам журы 
ўзнагародзіла” дакумента- 
льны фільм “Белавежскі 
край...” -- за публіцыстыч- 
пасць і глыбокую распра- 
цоўку тэмы захавання па- 
цыяпальнага гісторыка-ку- 
льтурнага багацця Белару- 
сі” ( “Літаратура 1 мастац- 
тва”. 7.08.1998г.С.4). “Кпі- 
га “ Беларуская літарату- 
ра: паўдпёва-славянскі кан- 
тэкст” паводле шырыні ахо- 
пу гісторыка - культурпага 
матэрыялу, шматаспект- 
насці праблематыкі... годна 
дапаўняе сабой пашу славі- 
стычную бібліятэку” (По- 
лымя, 1998. Лоб С.316). 

Як зразумець тут зна- 
чэнне гэтага прыметніка: 
гісторыка-культурны ма- 
тэрыял, гісторыка-культур- 
нае багацце? Пра якіх гісто- 
рыкаў ідзе тут гаворка? Як 
паказвае семантыка тэксту, 
аўтары хацелі распавесці 
пра гістарычна-культурпае 
багацце Беларусі, пра гіс- 
тарычна-культурны ма- 
тэрыял. Невыпадкова, у 
іншых, дагледжаных, Ммяс- 
цінах гэтых тэкстаў бачым 
якраз нармаваныя формы 
складаных прыметнікаў з 
першым кампанентам діе- 
тарычна-: “Нерухомыя 
помнікі гісторыі і культуры 
могуць быць выкары- 
станыя ў гаспадарчых і ін- 
шых мэтах, калі гэта не 
папосіць шкоды захаванню 
помнікаў і ў не парушае іх 
гістарычга-мастацкай каш- 
тоўнасці” (ЛіМ. 7.08.1998. 
С.13). “У чарговым даслед- 
ванні Г.Тварановіч ... на 
вялікім гістарычна-культур- 
пым матэрыяле ўпершыню ў 
айчыннай славістыцы раз- 
глядае літаратурныя ўза- 
емасувязі беларусаў і сербаў, 
славенцаў і харватаў ад 
самых славянскіх вытокаў 
да канца 19 стагоддзя” (По- 
лымя. 1998.Ло6.С.309). 

Вельмі крыўдна ба- 
чыць гэтакую штучнасць, 
недарэчнасць і ў падзага- 
лоўку такога значэння вы- 
дання, як “Беларуская мі- 
нуўшчына. Гісторыка-пуб- 
ліцыстычны ілюстраваны 
часопіс”. 1997.ЛеІ (На вок- 
ладцы і на с.1). Чаму не 
гістарычна-публіцыстычны 
... часопіс? Ці гэта часопіс 
для “публіцыстычных гісто- 
рыкаў”?! 

У нашым акадэмічным 
слоўніку у гэтым выпадку 
падаюцца нарамаваныя, 
натуральныя формы пры- 
метнікаў гэтага кшалту. 
Так, двухтомавы “Беларус- 
ка-рускі слоўнік” пад рэ- 
дакцыяй акадэміка К.Крапі- 
вы (Т.І.Мн., 1998; С.323) за- 
сведчыў: “Гістарычна-ма- 
тэрыялістычны (историко- 
материалиспический), гіс- 
тарычна-філалагічны (ис- 
торико-филологический), 
гістарычна-філасофскі (ис- 
торико-философский) ". 


Тое самае бачым і ў. 


“Русско-белорусском сло- 
варе” 1998 года ды іншых 
слоўніках. Такая форма 
гэтых прыметнікаў абгрун- 
таваная, бо тут прыметнікі- 
кампазіты складаюцца з 
двух раўнапараўных кампа- 
пентаў (аб'яднаных спалу- 
чальцымі адносінамі) і вы- 
яўляюць адзіную прымету, 


да заба 


якая вынікае з сумы ад- 
знакаў, названых утвараль- 
нымі словамі. Напрыклад, 
гістарычна-філалагічны фа- 
культэт. Ён спалучае два 
профілі, мае два аддзяленні: 
гістарычнае і філалагічнае, 
што выразна выяўляецца і ў 
назве. "Тое самае і адносна 
словаў гістарычна-філа- 
софскі, гістарычна-літа- 
ратурны ды інш, 

На жаль, неўнармава- 
нымі застаюцца яшчэ многія 
складаныя прыметнікі гэ- 
тага кшталту. У акадэ- 
мічных слоўніках бачым 
тут вялікую разбежнасць. У 
адных выпадках, як мы пе- 
раканаліся, яны фіксуюць 
натуральныя, нармаваныя 
формы (як гістарычна-філа- 
лагічны), у іншых -- штуч- 
ныя, неўласцівыя беларус- 
кай мове: фізіка - хімічны 
(рас.физико-химический), 
эканоміка-геаграфічны (эко- 
помико-географический), 
экапоміка-матэматычны 
(экономико-математичес- 
кий), палітыка-экапамічны 
(политико-экопомический) 
ДЫ інш. 

Але чаму трэба пісаць 
фізіка-матэматычны, а не 
фізічна-матэматычны, як 
гэта патрабуе здаровы сэнс? 
Да прыкладу, фізічна - ма- 
тэматычны факультэт -- 
гэта двухпрофільны факуль- 
тэт, які мае два аддзяленні 
-- фізічнае і матыматычнае. 
Як 1 гістарычна-філала- 
гічны. Аднак слоўнікі па- 
трабуюць у адным выпадку 
пісаць у адпаведнасці з сэн- 
сам (выражаным паняццем) 
натуральнае найменне гіс- 
тарычна-філалагічны (рас. 
историко-филологический), 
а ў іншым -- штучнае, небе- 
ларускае фізіка-матэма- 
тычны. 

Пра недарэчнае напі- 
санне складаных прымет- 
нікаў з першаю непрыметні- 
каваю часткай сведчыць і 
наступны факт. У 1994 
годзе ў выдавецтве 
“Народная асвета” 
выйшаў з друку да- 
веднік: З.Я.Андрыеў- 
ская, І.П.Галаў “Руска- 
беларускі фізіка-геа- 
графічны слоўнік”. У 
прадмове яго чытаем: 
“Слоўнік утрымлівае 
паняцці і тэрміны па 
фізічнай геаграфіі ... 
прызначаны ... для ўсіх, 
хто цікавіцца фізічнай 
геаграфіяй”. (С.3,4). 
Дык адкуль тут гэтае 
“фізіка-” ў назве слоў- 
ніка, калі гаворка ідзе 
пра фізічную геаграфію? 
Натуральна: тут было 
б... слоўнік па фізічнай 
геаграфіі. 

Такую ж бязглуз- 
дзіцу бачым і ў назвах 
некаторых іншых пе- 
ракладных слоўнікаў. 
Напрыклад: “Англа- 
беларускі слоўнік”. 
Што тут значыць гэтае 
“англа-”? Гэта ж слоў- 
нік, які мае дзве часткі: 
англійскую і беларус- 
кую, таму і назва яго 
мусіць быць адпавед- 
ная:англійска-беларускі. 
Бо пішам: беларуска- 
англійскі слоўнік, а не 
беларуса-англійскі. 

Блытаніна 
слоўнікаў пераносіцца і 
на старонкі друку: “ 
Зразумела, што ў ця- 





Культура мовь 


сперашняй сітуацыі, най-. 
перш ары тых, міто: 
склаліся, палітыкагэкана-.; 





мічных стасунках, нам не 


надта выпадаё раптам за-. 


”» 


крычаць на ўвесь свет ... 
(ЛіМ. 7.08.1998. С.2). Тут 
ідзе гаворка пра палітычныя 
і эканамічныя стасункі, то 
“трэба так і пісаць: палі- 
тычна-эканамічныя. Невы- 
разнасць формы вядзе і да 
неадназначнасці, незразу- 
меласці сэнсу, слова. 


Тэрміналагічныя слоў-, 










нікі, падрыхтаваныя: квалі- 


фікаванымі спецыялістамі: 


(дасведчымі і ў пытаннях 
культуры мовы), трыма- 
юцца сістэмаабумоўленых 
нормаў і ў падачы скла- 
даных прыметнікаў спалу- 
чальнага тыпу. Так, у 
даведніку: Уладзімір Самай- 
люковіч, Уладзімір Пазняк, 
Аляксандр. Сабалеўскі. Рус- 
ка-беларускі фізічны слоў- 
нік (Мн.:Навука і тэхніка, 
1994.-302с.) чытаем: фізічна- 
матэматычных навук (с.2), 
фиазико-химический 
фізічна-хімічны (с.263) ды 
інш. У “Расейска-беларус- 
кім слоўніку”. Станіслава 
Судніка і Сержука Чыслава 
(Мн.:Белфранс, 1997.-250с.) 
таксама бачым: фізічна- 
матэматычных навук (с.2). 
Такім чынам, у склада- 
ных прыметніках; дзе абедз- 
ве часткі выступаюць як 
раўнапраўныя (аб'яднаныя 
спалучальнымі адносінамі) І 
маюць значэнне прыметні- 
каў, натуральна мусяць 
мець і форму гэтай часціны 
мовы ў абедзвюх частках: 
апглійска-беларускі, гіста- 
рычна-культурны, гіста- 
рычна -філалагічны, палі- 
тычна-жанамічны, фізічна- 
матэматычны, хімічна-бія- 
лагічны ды падобныя. 


Павел Сцяцко, 


доктар філалагічных 
павук, прафесар. 


П. Сцяпко 


ПРАБЛЕМЫ НОРМЫ, 
КУЛЬТУРЫ МОВЫ 





АБВЕСТКА 


Выдавецтва Гарадзенскага 
дзяржаўнага ўніверсітэта вы- 
рашыла перавыдаць кнігу Паўла 
Сцяцко “Праблемы нормы, куль- 
туры мовы” (Гродна: ГрДУ, 1998,- 
295 с.). Яшчэ можна паспець 
замевіць гэтую кнігу. Замовы 
трэба пасылаць на адрас: Г. В. 
Данілаву, выдавецкі аддзел, Гро- 
дзенскі ўніверсітэт, вул. Ажэшкі, 
22, Гродна, 230023. 

УЗОР ЗАМОВЫ: “Прашу да- 
слаць накладной платай ... асоб- 
пікаў кнігі Паўла Сцяцко “Пра- 
блемы нормы, культуры мовы” на 
адрас (падаецца дакладны адрас 
замоўніка)”. 


Хе 44(378) 


Цепланосьбіт -- а пе 
“цеплапасіцель”. У другім 
томе “Беларуска-рускага 
слоўніка” (Мн.,1989.С.675) 
чытаем: “ДЦепланасіцель м. 
техп. тепоноситель”. А ў 
першым томе (Мн., 1988. 
С.802) зафіксавана: “Нось- 
біт м. в разп. знач.носцтель; 
носьбіт ідэі -- носцтель 
идей; носьбіт інфекцыі - 
носитель ишифекции”. Дык 
чаму ў першым томе дзвюх- 
моўнага слоўніка падаецца 
пераклад слова: посьбіт -- 
носитель, а ў другім томе 
яго ўжо няма? Іншыя ж 
складаныя словы маюць 
свой пераклад у другой 
часцы: цеплаахова -- теп- 
лозашита, цеплавозабудаў- 
пік --тепловоЗостроитель, 
цеплазабяспячнне -- тепло- 
снабжение, цеплаўтва- 
грэте --- теплообразование. 
Сярод іх і спецыяльныя 
словы з рознымі паметамі, у 
іх ліку" “техи.”: цепла- 
ёмістасць ж.физ. теплоем- 
кость, цеплапнепранікальны 
фаз: теплонепроницаемый, 
цеплапаглынальны физ. теп- 
“лопоглашаюшций, цеплапраз- 
грысты физ. теплопрозрач- 
ный, цепластрата ж.физ. 
теплопотеря, цеплафіка- 
ваны техн. теплофициро- 
ванный ... 

У “Тлумачальным 
слоўніку беларускай мовы” 
(Т.5.Кн.2.Мн.,1984.С.237) 
бачым наступную дэфіні- 
цыю гэтага слова: “ДЦепла- 
насіцель, -я, м. Рухомае 
асяроддзе (газ,пара, вад- 
касць), якое скарыстоў- 
ваецца для перапосу цепла- 
ты”. А раз яно (асяроддзе) 
скарыстоўваецца для пера- 
носу цяпла, то і назоў яго 
-- носьбіт цяпла ці (адна- 
слоўная намінацыя) -- цеп- 
“ланосьбіт. Пра гэта свед- 
чыць і апісанне значэння 
слова пйосьбіт у “Тлума- 
чальным слоўніку бела- 
рускай мовы” (Т.3. Мн., 
1979. С.416): Носьбіт... “Аб 

«рэчах, прадметах і пад., якія 
валодаюць якімі -н. улас- 
цівасцямі”; ... носьбіты пе- 

граможнага гулу -- гарматы 

... Брыль”. 

Штучнасць для бела- 
рускай мовы тэрміна цдей- 
ланасіцель відавочная. Ра- 
сейскае теплоносицтель 
складаецца з дзвюх частак- 
кампанентаў: поситель і 
тепло: у беларускай мове 
няма слова пасіцель, а толь- 
кі посьбіт. Напрыклад, у 
РБС-82 чытаем: “Носштель 
-- носьбіт, -та м.” (Т.І. 
С.551). І ўсе іншыя акадэ- 
мічныя беларускія слоўнікі 


падаюць толькі -носьбіт,: 


якому ў расейскай часцы 
адпавядае поситель. Усё 

нацца 


Павел Сцяцко, 


доктар філалагічных навук, прафесар, старшыня 
Гарадзенскай абласной рады ТБМ імя Францішка 


'9 


Скарыны 


Гудбом, 
моўнай, практыкі...” 


(Працяг. Пачатак у Леле 5-7, 12-15, 40-42) 


згаданае і сведчыць пра 
ненатуральнасць, штуч- 
насць гэтага “цеплапасі- 
целя” на месцы натураль- 
нага слова цепланосьбіт. 

Новыя тэрміналагіч- 
ныя слоўнікі падаюць ме- 
навіта гэты натуральны 
беларускі тэрмін-эквівалент 
расейскага слова з суфіксам 
-тель (у беларускай мове 
гэты словаўтваральны фар- 
мант не мае прадукцый- 
насці). Так, у “Руска-бела- 
рускім фізічным слоўніку” 
У. Самайлюковіча, У. Паз- 
няка, А.Сабалеўскага 
(Мінск: Навука і тэхніка. 
1994.С.242) засведчана: 
“теплоноситель -- цепла- 
носьбіт”. 

Гэтае нормы і трэба 
пільнавацца, а не пера- 
носіць у беларускі тэкст 
небеларускае слова, як гэта 
робяць нашыя акадэмічныя 
слоўнікі. 

бка 

Баравік -- а пе белы 
грыб. Яшчэ “Беларуска- 
расійскі слоўнік” М.Бай- 
кова і С.Некрашэвіча за- 
сведчыў: “Баравік м. -- белы 
грыб” (С.40). І ў першым 
акадэмічным "“Русско-бело- 
русском словаре” 1953 года 
падаецца: “Белый гриб -- 
баравік” (С.31). Тое самае 
бачым і ў двухтомавым яго 
перавыданні (РБС-82. Т.І. 
С.53; “белый гриб -- бара- 
вік”) і трохтомавым (РБС- 
93. Т.І. С.90.). А вось “Бела- 
руска-рускі слоўнік” 1962 
года ўжо натуе і такое: белы 
грыб --- белый гриб (С.123). 
Гэта паўтарае і яго двухто- 
мавае перавыданне (Т.І. 
Мн., 1988. С.182). Як 1іншыя 
небеларускія словы (белка, 
белчынй, берагавушка, бес- 
ступеньчаты, бляшаначны, 
брыючы палёт, брытвенны і 
безліч падобных). 

А вось тлумачальныя 
слоўнікі беларускай мовы не 
падаюць гэтае намінацыі, як 
рэестравага слова, а толькі 
натуральную: “Баравік, -а, - 
і, -оў, -м. Высокакаштоўны 
ядомы грыб з светла- ці 
цёмнакарычневай шапкай і 
белай тоўстай нозскай” 
(ТСБМ. Т.І. Мн., 1977. С. 
340, ТСБЛМ. Мн., 1996. 
С.82). 

Як паказвае карта Ле 
279 “Баравік” у “Лексічным 
атласе беларускіх народных 
гаворак (у пяці тамах). Т.І. 
Раслінны і жывёльны свет” 
(Мінск, 1993), лексема 
баравік пашыраная на ўсёй 
тэрыторыі Беларусі. Зрэдку 
сустракаюцца іншыя назвы: 
грыб, добры грыб, дабрак, 
добрык, праўдзівы грыб, 
праўдзівік, праўдзівец, 
справядлівы грыб, шчыры 


-пампоўваць”. 


грыб... А вось наймення белы 
грыб мы тут не сустрэнем. 

Такім чынам, адзінай 
нарматыўнай намінацыяй 
высокакаштоўнага страў- 
нага грыба з светла- ці цём- 
накарычневай шапкай 1 бе- 
лай тоўстай ножкай ёсць 
баравік. 


Помпа -- а не насос. 
Слова помпа як адпаведнік 
рас. насос занатаваў яшчэ 
“Беларуска-расійскі слоў- 
нік” М.Байкова і С.Некра- 
шэвіча (Мн., 1926. С.241). 
Гэта пацвердзіў і “Русско- 
белорусский словарь” 1953 
года, у якім бачым: “Насос 
м. техн. помпа, ж.; нагне- 
тательный насос -- пагиня- 
тальная помпа; воздушный 
насос -- паветраная помпа; 
веасываюшці насос --- усма- 
ктальная помпа; поршневой 
насос -- поршневая помпа; 
топливный насос -- паліў- 
пая помпа” (с.290). Гэты 
артыкул цалкам захаваны ў 
двухіомавым перавыданні 
(Т. І. Мн., 1982. С. 497)і 
трохтомавым (Т.2. Мн., 
1993. С.156). 

“Беларуска-рускі сло- 
ўнік” 1962 года, які рэда- 
гаваў К.Крапіва, падае сло- 
ва пасос як ненармаванае. 
На с.756 першага тома ба- 
чым: “Насосе 11 м. см. пом- 
па”. А вось двухтомавае 
перавыданне яго (Т.І. Мн., 
1988. С.757) падае і наступ- 
нае: “Насос ІІ м. (для на- 
качивания воздуха) насос”. 
У “Тлумачальным слоўніку 
беларускай мовы” (Т.3. Мн., 
1979. С.312) бачым: “Насос 
2, -а, -м. І. Тое, што і помпа 
І. 2. Прылада, пры дапамозе 
якой папампоўваюць па- 
ветра ў шыпу веласіпеда, 
аўтамабіля і пад. Чалавек 
трымаў на вентылі шланг 
пасоса, а я зноў пачаў на- 
“Прылада, 
пры дапамозе якой папам- 
поўваюць”, і ёсць помпа, а 
“насосом пасасывают” 
(пакачивают). Гэтая вось 
штучнасць адразу кідаецца 
ў вочы. Бо яно з “чужое 
моўнае практыкі” (Я. Скры- 
ган) і ўсунута дзеля “зліцця 
моваў”. Гэтую недарэч- 
насць паўтарыў і новы, 
аднатомавы “Тлумачальны 
слоўцік”. А вось тэрміна- 
лагічныя слоўнікі падаюць 
толькі натуральныя лексе- 
мы. У згаданым “Руска- 
беларускім фізічным слоў- 
ніку” (Мн., 1994) засвед- 


чана: “Насос -- помпа” 
(С.130). Гэтае нормы 
пільнуюцца і “Расейска- 
беларускі вайсковы 


слоўнік” (Мн., 1997. С. 109); 


“насос - помпа, жс.р. 
(Працяг у наступным нумары). 


наша 

Дэвід Г. Суори 


Беларуская дэмакратыя працягваецца у дыяспары 


Апошнія падзеі ў Рэс- 
публіцы Беларусь выразна 
паказваюць, што дэмакра- 
тыі яшчэ няма ў гэтай беднай 
краіне. Гэты факт падцвяр- 
джае мудрасць папярэджан- 
ня, выказанага сёньняшнімі 
спадчыньнікамі да -савец- 
кай, дэмакратычнай, неза- 
лежнай Беларусі. Яны ад- 
мовіліся прызнаць цяпе- 
рашні ўрад. Іхні ўрад -- 
апошні ўрад у выгнанні 
сярод многіх падобных з 
усходняй і цэнтральнай Еў- 
ропы, якія адзін за адным 
вярнулі сваю ўладу пасьля 
таго як дэмакратыя пасту- 
пова была ўсталяваная ( у 
асноўным ) у былой Савец- 
кай Імперыі. 

Гэты артыкул аб гі- 
сторыі Беларускай Дэма- 
кратычнай Рэспублікі (БНР) 
1 аб Радзе БНР з часу ўцё- 
каў Рады ад акупантаў 
Чырвонай Арміі ў 1920 г. да 
сёняшняга дню. У гэтым 
артыкуле абмяркоўваецца 
беларускі досвед у пара- 
ўнанні з вопытам іншых 
урадаў у выгнацьні, асаб- 
ліва ўкраінскага. Нарэшце 
нрапаноўваецца заходнім 
урадам зьвярнуць увагу па 
гэтую дэмакратычную тра- 
дыцыю 1 праводзіць адпа- 
ведную палітыку ва ўзаема- 
адносінах з пасьлясавецкай 
Беларуссю. 

Большасць краін Ус- 
ходняй і Цэнтральнай Еў- 
ропы змаглі пакарыстацца 
дэмакратычным Тчэалізмам, 
які ўзьнік пасьля першай 
сусьветнай вайны, аб гэтым 
яскрава казаў прэзыдэнт 
ЗША Вудроў Вільсан. По- 
льшча аслабанілася ад гнё- 
ту амаль 150-гадовага рас- 
хрыставаньня. Чэхаславач- 
чына зьявілася з попелу 
Аўстра-Венгерскай Імперыі 
з самай паспяховай дэма- 
кратыяй паміж войнамі ў 
рэгіёне. Венгрыя дасягнула 
незалежнага статусу гэтак- 
сама як! тры Балтыйскія 
дзяржавы: Летува, Латвія 1 
Эстонія. 

Імкненьне да дэмакра- 
тыі таксама закрануча бе- 
ларускі ды ўкраінскі паро- 
ды. Гэтыя народы дасягнулі 
незалежнасьці 1 дэмакра- 
тычнага кіраўніцтва, хоць 
за больш кароткі перыяд 
часу, чым вышэй памяну- 
тыя краіны, галоўным чы- 
нам дзякуючы іх большай 
блізкасьці да бальшавіцкай 
Расеі. На жаль, гэтыя вы- 
сілкі нацыянальнага сама- 
вызначэння -- асабліва ў 
выпадку з Беларуссю -- 
былі ў асноўным праігна- 
раваныя заходнімі дзяржа- 
Вамі. Дэмакратычны вОПыт 
у гэтым рэгіёне са скрыпам 
прыпыніўся ў выніку спа- 
лучэньня саветызацыі і пер- 
шай сусьветнай вайны. 
Дэмакратычна выбраныя 
ўрады былі вымушаныя 
выправіцца ў выгнаньне. 
Больш вядомая прычына, 
па якой гэтыя ўрады збеглі, 
кінуўшы Радзіму, --і іпры- 
чына прызнання гэтых ура- 
даў захадам -- было зава- 
яваньне Усходняй і Цэн- 
тральнай Еўропы Гітлерам. 

Мажліва, самым па- 
казальным у гэтай “мадэлі” 
быў досвед Польшчы. Па- 
сля таго як Гітлер захапіў 


Польшчу І верасьня 1939 г., 
польскае кіраўніцтва эва- 
куявалася ў розныя месцы 
на поўдні 1 ўсходзе, знай- 
шоўшы нарэшце прытулак 
у Румыніі. Пазьней польскі 
ўрад у выгнаньні сбасна- 
ваўся ў Англіі, дзе ён за- 
ставаўся да канца вайны, як 
запісана ў “Гісторыі Поль- 
шчы ад І863г.” пад рэдак- 
цыяй Р.Леслі, заходняя пад- 
трымка гэтаму ўраду хутка 
скончылася напрыканцы 
вайны, калі Чэрчыль з Руз- 
вельтам хацелі дасягнуць 
дамовы са Сталіным наконт 
будучага будаўніцтва По- 
льшчы ды іншых краінаў. 
Зацверджаньне таго, што 
ўрад у выгнацьні, аднак ... 
ніколі зноў ня будзе ады- 
грываць ролю ў польскіх 
справах”, (стар.279) непра- 
вільнае. Фактычна ўрад 
працягваў існаваць да сне- 
жня 1990 г., калі кіраўніцтва 
перадало сваю ўладу прэ- 
зідэнту Леху Валенсу пад 
час ягонай інаагурацыі. 
Іншыя ахвяры нямецкай 
акупацыі і цынічнага раз- 
дзірання рэгіёну паміж Ня- 
меччынай ды Савецкім Са- 
юзам, што папярэднічала 
гітлераўскаму захопу само- 
га СССР, таксама стварылі 
ўрады ў выгнаньні. Усе тры 
дзяржавы былі прызнаныя 
заходнімі ўрадамі, у вы- 
падку ЗША гэтае прызнан- 
не дазволіла Эстоціі, Латвіі 
ды Летуве утрымліваць 
дыпяаматычныя прадстаў- 
ніцтвы ў Вашынгтоне пад- 
час пасляваеннага савец- 
кага перыяду, Рафінаваныя 
правілы дзеля кантакту ды- 
пламатаўЗЦІА у тых савец- 
кіх рэспубліках падтрым- 
лівалі ўнікальны статус 
гэтых краінаў да той пары, 
пакуль яны ие змаглі ўзна- 
віць сваю незалежнасць нас- 
ля распаду Савецкага Саю- 
за. 


Менш вядомая “ма- 
дэць”, па якой ўрады ў 
гэтым рэгіёне паехалі ў 


выгнаньне, нашмат старэй- 
шыя. Яна мае дачыненьне 
толькі да Ўкраіны ды Бела- 
русі. Калі першая сусветная 
вайна закончвалася, сярод 
народаў гэтых краін пачаў 
развівацца нацыянальны 
рух за самавызначэнне. У 
выпадку Украіны -- як руп- 
ліва праананізаваная і за- 
пісаная дакументальна пра- 
фесарам Д.Дарашэнкам у 
ягонай кнізе 1939 г. “Гіс- 
торыя Украіны” -- сэнс 
вельмі складанага комп- 
лексу фактараў заключа- 
ецца ў тым, што УДР была 
заснаваная напрыканцы 
1917 г., вызначыўшы цал- 
кам незалежнасць Украіны 
ад Расеі. З рознымі пераме- 
намі ды змяненнямі граніцаў 
УДР яе ўрад працягваў існа- 
ваць да восені 1920 г. 

Затым у выніку поль- 
ска-савецкага канфлікиу, 
які закончыўся канчатко- 
вым Дагаворам у Рызе, (ра- 
тыфікаваны ў 1921 г.), Чыр- 
воная Армія была ў стане 
засяродзіць сваю ўвагу на 
ўкраінцах, якія былі кан- 
чаткова разгромленыя і вы- 
мушаныя ўцякаць на тэры- 
торыю Польшчы. З гэтага 
часу УДР існавала ў вы- 
гнанні. 


Хоць УДР была пры- 
знаная цэлым шэрагам краі- 
наў ( дзесьці каля дваццаці), 
некаторыя стварылі нават 
дыпляматычныя ці консуль- 
скія прадстаўніцтвы ў Кіе- 
ве), дзе яе ўрад паехаў у 
выгнанне, ён'амаль што не 
атрымаў ніякага міжнарод- 
нага прызнання ці падтрым- 
кі. Урад працягваў існаваць 
і ў рэшце рэшт ператварыў- 
ся ў Сусветны кангрэс воль- 
ных украінцаў. Пасьля 
распаду СССР 1 ўсталяван- 
ня незалежнай Украіны ся- 
род украінскіх эмігрантаў 
працягваліся Ідэалягічныя 
дыскусіі наконт канцу існа- 
ваньня ўраду у выгнаньні і 
перадачы ягоных паўна- 
моцтваў незалежнаму ўра- 
ду ў Кіеве. Негледзячына 
меркаванне многіх, што 
было зарана меркаваць аб 
шчырасці новага ўраду, да 
таго ж ён быў абраны ў 
савецкі перыяд, большасць 
падтрымала ідэю вяртання 
ўраду з выгнаньня на ра- 
дзіму. Такім чынам, апошні 
ўкраінскі прэзідэнт у вы- 
гнанні, Мікола Паўлюк, 
канадыйскі грамадзянін, 
вярнуў уладу УДР ураду 
Леаніда Краучука ў 1992 г. 
Паўлюк. сам вярнуўся на 
Украіну, дзе жыве 1 дасён- 
Ня. 

Мы наблізіліся да вы- 
падку з Беларуссю, ён на- 
шмат незразумелы 1 певя- 
домы з усіх, калі дэма- 
кратычныя ўрады ва ўсход- 
не-цэнтральнай Еўропе былі 
вымушаныя уцякаць. Як 
адзначалася вышэй, бела- 
рускія дэмакраты дабіліся 
незалежнасці ў віхуры пас- 
ля першай сусветнай вайны, 
падчас росту бальшавізму і 
ў атмасферы дэмакратыч- 
пага ідэалізму Вільсана, які 

хутка пранізаў розумы пры- 
гнечаных народаў рэгіёну. 

Як дакументальна па- 
цверджана прафесарам 
Янам Запруднікам, у ягонай 
кнізе “Беларусь на скры- 
жаваньні гісторыі” (стар.67 
Гнаст.), пачынаючы з сака- 
віка 1917 г. розныя беларус- 
кія партыі ды арганізацыі 
сабраліся, каб дапамагчы 
дзяржаўнасьці Беларусі. 
Пасля правалу бальшавікоў 
у лістападзе 1917 г., якія 
намагаліся зрабіць аўтано- 
мію для Беларусі, па словах 
прафесара Запрудніка ў 
наступным месяцы каалі- 
цыя беларускіх арганіза- 
цыяў і парый склікала Усе- 
беларускі з'езд у Менску. 
З'езд аб'явіў Беларусь дэма- 
кратычнай рэспублікай. 
“На наступны дзець дэле- 
гаты перадалі сваю ўладу 
З'езду, чый выканаўчы 
камітэт працягваў кіраваць 
нацыянальным рухам з пад- 
польля”. (Запруднік, стар. 
67). Брэст- -ЛІтоўскі Дага- 
вор, ад З сакавіка 1918 г., 
які завяршыў першую су- 
светную вайну, падзяліў 
Беларусь сярод суседніх 
дзяржаваў. Гэта прымусіла 
выканаўчы камітэт у сваім 
трэцім заканадаўчым ста- 
туце, выдадзеным 25 сака- 
віка 1918г., абвясціць Бела- 
рускую Дэмакратычную 
Рэспубліку незалежнай і 
свабоднай дзяржавай. (За- 
пруднік, стар.68-70). 


Такім чынам была 
створаная дэмакратычная 
беларуская дзяржава. Па- 
чынаючы з сакавіка і да 
снежня 1918 г. быў арганіза- 
ваны новы ўрад у Менску, 
усталёванная адміністра- 
цыя і створаныя свае аса- 
бістыя вайсковыя часткі. 
Урад таксама пачаў актыў- 
на дзейнічаць у дыпламатыі 
ў пошуках прызнання ў су- 
светнай супольнасці. На 
жаль, непаспяхова. Геагра- 
фічны стан Беларусі паміж 
Расеяй і Польшчай і доўгая 
гістарычная акупацыя то 
адной, то другой, тоабедзь- 
вюма адначасова -- пры- 
вяло да таго, што мала 
краінаў прызнала новую 
дзяржаву і яе ўрад. Сярод 
тых, хто гэта зрабіў, былі, 
аднак, Нямеччына, Турцыя, 
Украіна, ЗША не прызналі 
Беларусь. 

Польска-савецкая вай- 
на, памянутая вышэй, так- 
сама мела адваротны вынік 
дзеля кволай новай краіны 
Беларусі. З заканчэннем 
ваенных дзеянняў восенню 
1920 г. Польшча і РСФСР 
дамовіліся зноў раздзяліць 
Беларусь больш-менш гэ- 
так, як Польшча мела 
ўсходнюю граніцу. Новае 
беларускае войска моцна 
змагалася, асабліва ў га- 
лоўным баю пад Слуцкам 
восеніно 1920 г., але лёсам 
было наканавана пацярпець 
паразу. Заходняя Беларусь 
была вярнутая Польшчы. 
Саветы стварылі новую 
БССР са сталіцай у Сма- 
ленску. 

Напрыканцы 1919 года 
ядро БНР --- Рада -- эмігра- 
вала ў пошуках палітыч- 
нага сховішча за мяжой. Як 
і ўкраінцы гэтыя беларускія 
дэмакраты знайшлі схову ў 
новай незалежнай ! вельмі 
дэмакратычнай Чэхасла- 
ваччыне. Першы беларускі 
прэзідэнт Пётра Крачэўскі 
і ягоны заступнік Васіль 
Захарка сталі жыць у Празе, 
дзе галоўны ворган Рады 
БНР быў заснаваны канчат- 
кова. (адна фракцыя БНР 
засталася ў раздзеленай 
краіне, але перастала дзей- 
нічаць як арганізаваная палі- 
тычная група). 

Грамадзянская гру- 
поўка пад кіраўніцтвам 
Крачэўскага была палі- 
тычна актыўнай, развівала 
шырокую палітычную пра- 
граму. Цікава, што Рада ў 
той час мела эмісара ў ЗША 
Язэпа Варонку, які быў 
прэм'ер-міністрам ураду 
БНР у 1919-1920 гг. у самой 
Беларусі. Ёсьць звесткі, 
што ўрад ЗША паведаміў 
Варонку, што ён не можа 
прызнаць БНР, таму што 
“афіцыйны ўрад” Беларусі 
знаходзіцца ў Менску, гэта 
значыць, пад савецкім кант- 
ролем. Пачынаючы з 1924 
г. бальшавікі намерваліся 
аслабіць і ў рэшце рэшт 
зліквідаваць Пражскую 
групоўку, нібыта дзеля таго 
каб пайсці на збліжэнне, а 
насамой справе засылалі 
эмісараў у Раду ў выгнанні. 
Саветы ўвачавідкі адчу- 
валі, што БНР працягвала 
мець эмацыйнае і нацыя- 
нальнае значэньне, таму 
патрэбна было яе злікві- 


даваць. Гэтае намаганне 
дасягнула вышэйшай кропкі 
ў кастрычніку 1925 г. на 
канферэнцыі ў Берліне, на 
якой некалькі сяброў Рады 
адмовіліся ад свайго ўдзелу 
ў БНР і вярнуліся на Ра- 
дзіму. Рада, якую ўзначаль- 
ваў Крачэўскі, тым не 
менш, працягвала дзейні- 
чаць у Празе. З 1925 г. па 
1939 г. Рада БНР у Празе 
была адзінай палітычнай 
прадстаўнічай сілай бела- 
рускай дзяржаўнасці за мя- 
жою. Спадар Крачэўскі 
памёр у 1928 г., ягоны за- 
ступнік Захарка быў вы- 
браны Старшынём Рады. У 
1939 і 1940 г.г. нацысты 
звярнуліся да Захаркі з пра- 
пановай супрацоўніцтва 
Рады з Нямеччынай супраць 
Савецкага Саюзу. Захарка 
адмовіўся. 

Пад час вайны Рада 
была неактыўнай, але па- 
сля заканчэння вайны і пе- 
раезду ў Парыж кіраўніц- 
тва БНР узнавіла сваю ак- 
тыўнасць. Мікола Абрам- 
чык замяніў Захарку, які 
памёр у 1943 г., стаў Стар- 
шынём Рады. Абрамчык 
асабліва шмат дапамагаў 
беларускай эміграцыі ў Ня- 
меччыне. Ён меў шырокія 
палітычныя кантакты з Ва- 
шынгтонам, Парыжам ды 
іншымі сталіцамі і прымаў 
актыўны ўдзел у нерасей- 
скай эмігранцкай аргані- 
зацыі: Лізе вызваленьня 
народаў СССР, вядомай як 
Парыжскі Блок. У Блок, 
прэзідэнтам якога ён быў, 
уваходзілі Арменія, Азер- 
байджан, Беларусь, Грузія, 
Паўночны Каўказ і Украіна. 

Тым часам актывісты 
ў акупаванай немцамі Бела- 
русі арганізавалі “ Беларус- 
кую Цэнтральную Раду " 
якую ўзначаліў Радаслаў 
Астроўскі шпапрыканцы 
вайны. Гэтая групоўка 
была антыкамуністычнай 
па сваёй прыродзе, многія яе 
сябры паспяхова эмігравалі 
за мяжу, калі немцы адсту- 
палі з акупаваных тэры- 
торый. У той часяк значная 
частка гэтае Рады ўсё яшчэ 
актыўная ў Беларускай ды- 
яспары, многія зь ІХ звяз- 
ваюць сябе з Радай БНР. 

Рада БНР дзейнічала 
пастаянна пачынаючы з 
1948 г., а на самой справе з 
І919г., калі не ўлічваць 
перапынку пад час Другой 
Сусветнай вайны. З вясны 
1946 г. да І988г. адбылося 
19 сэсій Рады, якія разгля- 


далі дзейнасцьБНР 1 пры-. 


малі праграмы і палітыку. 
Зараз у Радзе больш за 50 
сяброў, улічваючы Стар- 
шыню, заступніка, сакра- 
тара, скарбніка 1 адказнага 
за сувязі з замежнымі краі- 
намі. Доктар Барыс Рагуля, 
канадыйскі грамадзянін і 
вядомы лекар, да нядаўняга 
часу з'яўляўся дзейным 
Старшынём Рады (выкон- 
ваў абавязкі), ён змяніў на 
гэтым месцы доктара Язэпа 
Сазыку. ' 
Урады ў выгнаньні ін- 
шых Усходне - цэнтральных 
эўрапейскіх краінаў прад- 
стаўлялі дзеля сваіх краінаў 
як законнасьць, гэтак і дэ- 
макратыю ў перыяды, калі 
іншыя тыпы рэжымаў былі 


навязаныя сілай. У выпад- 
ках, калі дэмакратычныя 
ўрады былі выгнаныя гітле- 
раўскай Нямеччынай у 
ЗША ііншыя заходнія кра- 
іны звычайна прызнавалі 
тыя ўрады ў выгнанні да 
таго часу, пакуль не з'яўля- 
ліся ўмовы да вяртаньня 
дэмакратыі ў сваёй краіне. 
На жаль, гэта быў не той 
выпадак з Беларусьсю і 
Украінай. 

Аднак астаецца фак- 
там тое, што Рада БНР то- 
лькі забяспечвае непарыў- 
ную, пастаянную сувязь 
дэмакратычнага плюра- 
лізму паміж беларускім пе- 
рыядам нацыянальна- 
дзяржаўнага існаваньня 
(1918-1920) 1 рэстаўрацыяй 
незалежнасьці ў сувязі з 
распадам СССР у 1991 г. У 
адрозьненьні ад Украіны 
Рада БНР вырашыла ўстры- 
мацца ад прызнаньня І вяр- 
тання ўлады новаму кіраў- 
ніцтву на Беларусі. Яна 
зрабіла так, таму што пар- 
ламент быў выбраны недэ- 
макратычным шляхам І та- 
му што скептычна адносіц- 
ца да курсу дэжмакратыч- 
ных рэформаў у выканаў- 
чай галіне ўлады. Гэтае 
рашэньне мела далёкія вы- 
нікі. Заходні свет адзіны ў 
сваім меркаванні, што су- 
часны стан кіраўніцтва на 
Беларусі не дэмакратычны. 
Такму беларуская дэма- 
кратычная традыцыя і на- 
цыянальная законнасць па- 
вінны знаходзіцца ў бела- 
рускай дыяспары. 

Але якія высновы мо- 
гуць зрабіць з гэтага за- 
ходнія ўрады ? Ёсьць па 
меншай меры дзьве высно- 
вы. Па-першае, дзеля За- 
хаду важна заўважыць І 
прызнаць гістарычныя фак- 
ты. У такім выпадку гэта 
азначае, што ўрад у 
выгнаньні. які быў абраны 
дэмакратычна, але выгнаны 
сілаю са сваёй Радзімы 
больш моцным фізічна, але 
маральна збэшчаным 
рэжымам, падтрымліваў 
пастаянную 
дэмакратычную традыцыю 
да сёньняшняга часу. 

Па-другое, Захад 
павінен вітаць фармальныя 
кантакты на ўсіх узроўнях 
з Радай БНР. Гэта 
неабходна дзеля таго, каб 
упэўніцца, што ўрадавыя 
рашэньні, якія тычацца 
беларускіх справаў, у 
вялікай ступені улічваюць 
палітыку, якую жадае той, 
хто змагаецца за 
законнасьць гістарычнага 
нацыянальнага 
самавызначэньня. Зрабіць 
іначай было б неспраядліва 
дзеля беларсаў, дзеля тых, 
хто жыве ў самой краіне, І 
дзеля тых, хто жыве ў 


дыяспары. 
Дэвід Суорц быў 
пасланьнікам ЗША у 


Беларусі з 1992 г. па І994г. 
Гэты артыкул зьявіўся 
летам 1997 г. у выданьні 
“Беларускі агляд”, том Ле] 
Канада, ЗША. 
Пераклад з англейскай 
мовы 


Пераклад зрабілі Ала 
Русецкая і Лілея Сазапавец 
г.Ліда. 

ВАООКМББОЦЧЗААА 


ДОБРЫЯ КНІГІ 


КАТЭХІЗІС ДЛЯ НЕАБЫЯКАВЫХ 


Анджэй Зубэрбір 
“Ці ведаю, у 
што веру”. 


Ва ўсгупе да свайго 
твора яго аўтар, польскі 
святар кс.Апджэй Зубэрбір, 
напісаў: “Ці ведаю, у што 
веру”, - - кніга вельмі про- 
стая. Прынамсі, па задуме 
яе аўтара. Хрысціянскую 
веру мы вызнаем моваю, 
якою не паслугуемся ў 
паўсядзінным жыцці. [...] 
Кніга “Ці ведаю, у што 
веру” імкнецца растлума- 
чыць ці ўказаць значэнне 
слоў і выразаў, якія ўжы- 
ваюцца для выяўлення хры- 
сціянскай веры і якія мы 
чуем на лекцыях па рэлігіі, 
у казаннях альбо чытаем у 
Святым пісанні, 

Зразумела, гэга не тлу- 
мачэнне веры. Гэта толькі 
тлумачэнне слоў альбо зва- 
ротаў, якімі мы веру выяў- 
ляем. Па меры зразумення 


вартасцяў. якіх нярэдка 
бракуе беларускім каталіц 
кім выданням. Кошт 00 
тыс.руб. 


Каталіцкі 
бестсэлер цяпер 
па-беларуску! 


Ян Павел ІІ. 
“Пераступіць 


парог надзеі”. 

Кожная кніга Яна 
Паўла Н становіцца су- 
светным бестсэлерам. 
Чыгача прыцягвае не то- 
лькі імя аўтара. Важнай 
прычынай з'яўляецца. 
канёшне, тое, што Ян 
Павел ІІ ніколі не пісаў 
пра рэчы малазначныя. 
Толькілое, што насамрэч 
хвалюе чалавецтва, 1 голь- 
кі тое. што складае сут- 
насць кожнага чалавека як 
асобы, становіцца тэмамі 





Я ПАВЕЛ П 


ПЕРАСТУПІЦЬ 
ПАРОГ 


НАДЗЕІ 





такіх слоў мы не спасцігаем 
веру (тое, у шго мы верым, 
давяраючы Боіу, заўсёды 
засгаецца гаямніцаю), але 
мы зможам з'арыёнтавацца, 
што азначанае гэга заямні- 
ца, у чым яна заключаецца. 

Не трэба імкнуцца 
прачытаць гэтую кнігу на 
адным дыханні, ад пачатку 
да канца. Але нават калі 
хто гакі робіць, няхай пасля 
паставіць яе дзесьці пад 
рукою”. 

Гэты своеасаблівы ка- 
тэхізіс стапе добрым пад- 
ручнікам для гых, хто пачы- 
пае спасцігаць сэнс таго, 
што прапануе чалавеку Ка- 
сцёл. Несумнённа, ён пры- 
дасца ўсім неабыякавым да 
ўласнага духоўнага жыцця, 
асабліва ж бацькам, мо- 
ладзі, настаўнікам, кагэхе- 
там. Аўгарскі стыль -- 
выразны 1 лаканічны, -- 
прыгожая мдва перакладу 
дадаюць тэксту станоўчых 


яго казанняў, энцыклікаў, 
інтэрвію, успамінаў. Ня- 
даўна знакаміты фран- 
цузскі святар Даніэль Анж, 
Які прысвяціў сябе працы з 
моладдзю, ска-заў: “Гэтае 


пакаленне ба-чыць 
цяперашняга Папу як 
свайго айца і прарока. Яно 
не мела бацькоў, бы-ло 
адпіхнутае. Менавіта ў 
Яне Паўле П моладзь знай- 
шла айца. Ён кажа ім 
нраўду, але з айцоўскай 
любоўю. Ёп таксама пра- 
рок, бо кажа поўную 
праўду 1 глядзіць далёка ў 
будучыню. Папа бачыць 
тое, што яшчэ толькі 
прыходзіць”, 

Сёлета выйшаў доў- 
гачаканы беларускі пера- 
клад кнігі Яна Паўла ІІ 
“Пераступіць парог на- 
дзеі“. Яна нарадзілася ў 
выніку інтэрв'ю, дадзе- 
нага Папам папулярнаму 
італьянскаму журналісту і 


пісьменніку Вітторыё Мэ- 
соры. Ён адзначае, 
“чытач знойдзе па гэтых 
сіаронках сваеасаблівую 


шо 


Прыйдзі. Дух Святы 





Ма заная і вер раў Сучыюса 


“сумесь”: асабістыя пры- 
знанні, рэфлексіі і духоўныя 
парады, містычныя меды- 
тацыі, позіркі ў мінуўшчыну 
1 будучыню, тэалагічныя і 
філасофскія разважанці”.Але 
форма адыходзіць на другі 
план, калі зазірнеш у змест. 
Вечныя пытанні (Ці Бог са- 
праўды існуе? Чаму ў свеце 
столькі зла?), дыскусійныя і 
нават спрэчныя тэмы (Чаму 
так шмат рэлігій? Чаму мы 
падзеленыя?) суседнічаюць з 
далікатным, шчырым 1 іІлы- 
бокім роздумам над экзі- 
стэнцыяй чалавека 1 чала- 
вецтва. Пісьменніка цікавіла 
многае: як моліцца Папа, 
якая будучыня хрысціянства 
(“У трэцяе тысячагодадзе -- 
як меншасць”), што такое 
“новая евангелізацыя”, чаму 
адбылося падзенне каму- 
нізму. чаму свет не разумее 
Хрыста, навошта быў па- 
трэбны Друі Ватыканскі 
Сабор, чаму Касцёл кры- 
тыкуе феміцзм, навошта 
абараняць правы чалавека?... 
Кош: 50 тыс.руб. 





Сведчанне аб 
святарскім служэнні 
кніга Яна Паўла ГІ 


20-годдзю Пантыфі- 
кату Яна Паўла П прысве- 
чана выданне беларускага 
перакладу кнігі Святога 
Айца “Дар 1 Таямніца”, які 
напярэдадні юбілею выйшаў 
з друку. Гэты твор упер- 
шыню пабачыў свет два 
гады гаму назад 1, гэтак жа, 
як “Пераступіць парог на- 
дзеі“. у многіх краінах свегу 
стаў бестсэлерам. 

У прадмове Папа піша, 
што кніга нарадзілася як 
адказ па шматлікія просьбы 
даць сведчацьне аб святар- 
скім служэнні, Ян Павел П 





расказвае пра свой шлях 
святара 1 прапануе роздум 
пра сэнсслужэння. Асабліва 
мёсца ў кнізе адведзена 
разважанням пра месца свя- 
тара ў сучасным свеце, пра 
патрабаванні і выклікі, якія 
стаяць перад кожным свя- 
таром. “Усё тое, пра што я 





тут кажу, не дагычыць 
толькі знешніх надзеяў, але 
сягае да каралёў маіх са- 
мых глыбокіх 1 пайбольш 
асабістых перажыванняў І 
майго досведу”, -- адзна- 
чае Папа ў прадмове. 
Перакладчыца кнігі, 
шсьменніца 1 рэдактар ча- 
сопіса “Наша вера” Кры- 
стына Лялько сказала, што 
“Дарі Таямніца” на першы 
погляд можа падацца вень- 


нацца 


мі простай кнігай. Але “про- 
стай” мовы і “простага” 
стылю вымагае сам жанр 
сведчання. Калі ў папярэд- 
няй кнізе -- “Пераступіць 
парог надзеі” --- Ян Павел ІП 
выступае як панціфік, тэо- 
лаг, філосаф, пастыр, то ў 
“Дары і Таямніцы” ён ад- 
крываецца чытачу як звы- 
чайны зямны чалавек з ула- 
сным досведам веры. Перад 
намі са сгаронак кнігі паў- 
стае не толькі Папа Рымскі, 
але перад усім -- Караль 
Вайтыла з польскіх Вадо- 
віцаў, гімназіст і студэнт, 
які піша вершы і захап- 
ляецца тэатрам, працуе ў 
часе вайны на каменалом- 
нях, а адначасна шукае сваё 
жыццё ў Богу. Гэтая кніга, 
--- адзначыла перакладчы- 
ца, -- добры падручнік веры 
1 служэння для кожнага ча- 
лавека, для каго Хрыстус 
-- “І шлях, і праўда, і жыц- 
цё” 
Кошт 50 тыс.руб. 


“Наша вера” 
часопіс, які варта чытаць. 

Каталіцкі часопіс “На- 
ша вера” яго стваральнікі 
адрасуюць найперш усім, 
хто цікавіцца беларускай 
рэлігійнай гісторыяй, доб- 
рай літаратурай і публіцы- 
стыкай. Гістарычныя матэ- 
рыялы склалі большую час- 
тку другога сёлегняіа нума- 
ру, які нядаўна выйшаў з 
друку. Можна замовіць 
таксама папярэднія выпускі. 
Кошт 30 тыс руб. 


Новы часопіс для дзяцей 
“МАЛЕНЬКІ РЫЦАР 
БЕЗЗАГАННАЙ” 
дадатак да часопіса “Ауе 
Мапа” 

Цікавыя рэпартажы, 
павучальныя апавяданні, 
вершы, займальныя крыжа- 
ванкі 1 рэбуса, цудоўныя 
ілюстрацыі. Ужо выйшла 
тры нумары. 

Кошт 15 тыс руб. 


наша Ле 44(378) 


8 лістапада (паводле новага стылю --27 кастрыч- 
ніка)г.г. спаўнілася 115 гадоў з дня нараджэння Вацлава 
Ластоўскага, моваведа і этнографа, гісторыка і грамад- 
скага дзеяча, літаратурнага крытыка і публіцыста. 
Напярэдадні юбілею Вацлава Латоўскага паэт Алесь 
Жыгуноў 1 краязнаўца У.Скрабатун пабывалі на месцы 
колішняга засценка Калеснікава, дзе, як сведчаць 
метрычныя дакументы, нарадзіўся наш славуты прашчур. 

Калеснікава, цяпер няіснае паселішча, знаходзіцца у 
25-30 км ад Глыбокага. Засталася толькі крушня каменняў 
ад падмурку дома Ластоўскіх згорнутая бульдозерам і 
стары самотны клён. 

“... У паш час, калі па беларуса за кожнае слова, 
сказанае ці напісанае ў роднай мове, з-пад кожнага куста 
сіпіць нейкая гадзіна, то нават па тое, каб пагаварыць у 
роднай мове, трэба грамадзянскай адвагі, але, дзякаваць 
Богу, не з адных толькі палахлівых людзей складаецца 
беларускі народ”. 

Вацлаў Ластоўскі. 


з 


“Наша Ніва”. 1912 год. 


Алесь Жыгуноў 
Апошні ліст Вацлава Ластоўскага 


Памру, і адно суцяшэнне - - 
Праз сотню, праз тысячу год 
Адзначыць маё нараджэнне 
Трывушчы крывіцкі народ, 


Хоць мроіццца ў гораснай скрусе: 
Над нейкаю прорвай стаім. 

О, як не стае Беларусі 
Свабодным нашчадкам маім! 


У смутнай зямельцы начую, 
Зязюля кувае - куе 

А роднае мовы не чую, 

Ну што ж вы, нашчадкі мае? 


Бо вам аддадзена столькі 
Душы, дзе любоў і дакор... 
Жыве Беларусь! 
Вацлаў Ластоўскі. 
«і стрэл з пісталета - ва ўпор. 


Сказ пра земляка 


Узносіў кляштар пану Богу славу 
“Асанна”, -- пад арганны хор спяваў. 
Хрысціў каплан маленькага Вацлава ... 
У маці на руках той ціха спаў. 


Малітваю прасілі хрысціяне, 
Каб шчасце не мінула-немаўля. 
Да гэтага ўрачыстага спявання 
Прыслухаліся неба 1 зямля. 


Адкрыліся бяскрайнія прасторы 

Для юнака з Прыдзісненскіх раўнін. 
Найпершай зоркай стаў на нёбе зорным 
Вацлаў Ластоўскі - твой, Радзіма, сын. 


Быў трыццаць восьмы год перадваенны, 
Саратаў. Казематы і суды. 

Г крывянелі ў прыцемку турэмным 
Прэм'ера беларускага сляды. 


Няшчасная, далёкая Радзіма, 
Чаму абараніць ты не змагла, 
Таго, каго для шчасця нарадзіла, 
Каго для вечнай славы берагла? 


А ў Беларусі выспелі суніцы, 
У парку духавы аркестр іграў. 
Каля Дзісны разбуранай званіцай 
Удалеч кляштар сумна пазіраў. 


Галіна Сутула. 


23 студзеня 1938 года Вацлаў Ластоўскібыў рас- 
страляны. Сучасцікі, “парасткі” беларускага роду, 
прыкладаюць усе намаган, каб па крупіцы, па зярнятку 
сабраць 1 і расказаць свету Вялікую Праўду пра таленавітага 
1 валявога чалавека. 

Нарадзіўся ён 27 кастрычніка (паводле новага стылю) 
1883 года у засцепку Калеснікі (Йліскі сельсавет) 
Хрышчоны ў Задарожскім касцёле. Як падрос, вучыўся у 

вёсцы Стары з 
Пагост на МІі-; 
ёршчыне, за- 
тым у Дзіс- 
ненскай па- 
вятова йі 
вучэльні. У Пе- і 
цярбургу 
праца - 
ўладкоўваецца 
бібліятэкарам 
і'зайцам” 
наведвае лекцыі 
ва ўпіверсітэце. 

З 1909 да 
1914 г. быў са- 
кратаром рэ- 
дакцыі газеты 
“Наша ніва” ў 
Вільні, Выехаў- 
шы ў Коўню, 
прадоўжыў 
выдавецкую справу ў Летуве, быў рэдактарам часопіса 
“Крывіч”, які выдаваў разам з ураджэнцам - глыбачанінам 
К.Дуж-Душэўскім. 

І студзеня 1910 года “Наша ніва” друкуе “Ка- 
роткую гісторыю Беларусі”, напісаную Ластоўскім. 
Пазней Вацлаў выдае “Нарысы беларускай гісторыі”. 
На самой справе гэта энцыклапедыя на 336 старонках, 
дзе змясціліся розныя тэрміны і азначэнні ў алфавітным 
парадку. 

Удзельнік гістарычнага пасяджэння Рады БНР 25 
сакавіка 1918 г., Вацлаў Ластоўскі пайбольш дакладна 
акрэсліў шматвяковую прагу мільённага люду: “Няхай 
жыве незалемсная Беларусь у сваіх жтнаграфічных межах!” 
Абраны ў снежні 1919 г. прэм'ер -міністрам Беларускай 
Народнай Рэспублікі, ён імкнуўся паслядоўна ўвсабляць 
у жыццё гэты тэзіс. Наведваючы еўрапейскія краіны, 
Ластоўскі на кожнай міжнароднай канферэнцыі, палі- 
тычнай нарадзе ці ўрачыстым прыёме выступаў як 
беларус, ад імя Беларусі 1 дзеля будучыні Беларусі. 

Пазней, В.Ластоўскі быў безпадстаўна рэпрэсаваны 
1 ў 1938 годзе рстрляны. Магіла яго невядомая ... Але час 
расстаўляе ўсё на свае мёсцы. Па першым прыгаворы 
В.Ю. Ластоўскі быў рэабілітаваны 10 чэрвеня 1988 г. 
Вярхоўным судом БССР, па другім -- 16 верасня 1958. 
У 1990 г. ён быў адноўлены ў званні акадэміка АН 
Беларусі. 

Н.КІПЕНЬ. 








ЮБІЛЕЙНАЯ ВЕЧАРЫНА, 


прысвечаная 115 - гадавіне з дня нараджэння 
В.Ластоўскага, адбылася 24 кастрычніка ў СШ Ле З 
горада Глыбокае. Арганізавалі яе паэты Полацка- 
Глыбоцкай філіі Саюза пісьменнікаў Беларусі. 

На Глыбоччыну ў той дзень з'ехаліся прадстаўнікі 
літаратурнага аб'яднання з Наваполацка, Ушач, 
Шаркоўшчыны. З Менска прыехаў вядомы празаік 
Уладзімір Арлоў. Глыбоцкі гісторыка-этнаграфічны музей 
наладзіў невялічкую экспазіцыю. 

Уладзімір Арлоў дзяліўся ўспамінамі пра той час, калі 
пісаў сваю кнігу “Пяць мужчын у леснічоўцы” і дзяліўся 
думкамі наконт будучага Беларусі. Ірына Дарафяйчук з 
Наваполацка прапанавала лігаратурна-музычную 
кампазіцыю, прысвечаную трагічнаму лёсу Ластоўскага. 
Разважанні пра свае карані, родную мову гучалі з вуснаў 
Г. Варатынскай з Ушач. 

Свае творы чыталі Ф. Ляшонак, В.Гарановіч, М. 
Кукуць, А.Храпавіцкі, Н. Хайноўская, С.Лось, Ю. 
Касцюк, М.Баравік, Г.Пяткевіч, Г.Сутула, С. Новік, 
А.Жыгуноў. У.Саўліч прарэклмаваў апошняе выданне з 
серыі “Залаты кнігазбор”. Для прысутных спявалі Маша 
Баравік 1 Павел Пеляёнак. З заклікам берагчы, шанаваць, 
любіць 1 вывучаць родную мову звярнунася загадчыца 
аддзела культуры М.К.Паляк. 

Той, хто прыйшоў на вечарыну, 
магчымасць датыкнуцца душой да прыгожага, чуйнага, 
спеўнага, па-майстэрску сказанага слова Паэта, алеі 
быць сведкам 1 ўдзельнікам вялікай падзеі, якая застанецца 
ў гісторыі. А яшчэ дзеці 1 дарослыя маглі ўзяць аўтограф 
у вядомых аўтараў. 

Скончылася вечарына. Памяць вякоў вярнула 
падрастаючаму пакаленню яшчэ адно імя. Магчыма, яно 
знойдзе годнае месца ў залатой серыі кнігазбору. 


меў не толькі 





Галіна Сутула. 


І літаратуры, 


І наваколля, 
І аб асаблівасцях укладу мясцовага жыцця, 
А звычках, эканамічным 
і друкаваліся ў часопісе пайлепшы знаўца краю Міхал 
ў Шымялевіч, 
і артыкулаў часопіса паўставала гісторыя вёсак, маёнткаў, 
і мястэчак, культавых устаноў усіх канфесій, распавядалася 
І прадаследаванні курганаў і другіх археалагічных помнікаў, 
І грагічныя падзеі паўстання 1863-64гг. ваенных дзеянняў 


і яго выкарыстання, адміністратыўнай сістэмы, 
і сацыяльнага, прафесіянальнага і канфесіянальнага складу 
Ё яго жыхароў. З выключнай увагай у часопісе ставілася да 
славутасцяў Лідчыны і Наваградчыны. 
і публікацый была прысвечана даследванню сувязяў Адама 
І Міцкевіча з краем: сям'і паэга, 


І наваградскіх памятных мясцінах. 





В. Саітава 


Краязнаўчая работа ў 
Лідзе 


Аб поспехах 1 няўдачах краязнаўчай работы ў БССР 
у 20-30-я гады сёння вядома нямала і нараджэнню сур'ёзных 
інтарэсаў у многіх людзей да мінулага роднага краю вельмі 
спрыяла абуджэнне нацыянальнай свядомасці беларусаў на 
працягу апошняга дзесяцігоддзя, пашырэнне інфарма- 
ванасці, паляпшэнне якасці выкладання гуманітарных 
ДЫСЦЫПЛІН. 

Аднак распаўсюджване краязнаўства на заходне- 
беларускай тэрыторыі ў 1920-З9гг. яшчэ мала даследавана. 
Як адносіліся заходнія беларусы да сваёй “малой радзімы”, 
ці імкнуліся пазнаць гісторыю зямлі сваіх продкаў, 
сучаснае жыццё і давесці гэтыя веды да новых пакаленняў? 

У пошуку адказаў на гэтыя пытанні хочацца 
распавесці гісторыю 6б0-гадовай даўнасці з перадваеннага 
жыцця жыхароў Ліды. У гэтым невялікім горадзе 
Навагрудскага павета (у верасні 1938 г. налічвалася 26 257 
жыхароў) не існавала буйных навуковых і асветных ці 
культурных цэнтраў. Аднак жылі людзі, якія ведалі 1 
шанавалі гісторыю краю, продкаў, імкнуліся зберагчы 
кожную адметнасць мінулага і сучаснага жыцця і здолелі 
раскрыць гэтыя каштоўнасці для многіх людзей. Патрыё- 
там горада быў бурмістр Юзаф Задурскі, дапамога якога 
спрыяла здзяйсненню важных краязнаўчых праектаў. У 
Лідзе, які ў многіх гарадах і мястэчках Заходняй Беларусі 
актыўна і плённа працавала краязнаўчае таварыства. 
Гарадская бібліятэка, у якой налічвалася 10 000 тамоў, 
была адной з лепшых агульпадаступпых бібліятэк на 
заходнебеларускай зямлі. Сучаснікі азначалі, што ў яе 
фондах былі навейшыя і лепшыя выданні сусветнай 
творы, вызначаныя высокімі ўзнагародамі. 
Нобелеўскімі прэміямі і інш. У фондзе мэтанакіравана быў 
выдзелены раздзел краязнаўчай літаратуры. 

У 1935 г. быў арганізаваны выпуск выдатнага 
краязнаўчага часопіса “Лідская зямля” (2іетіа Ірка,” 
1939 г. называўся “2іетіа Мазга”. Часопіс выходзіў 


штомесячна на польскай мове пад рэдакцыяй вядомага 


краязнаўцы Уладзіслава. Абрамовіча. Глыбокая любоў да 


і родных мясцін, талент гісторыка, літаратара і выдатнага 
і арганізатара дапамагалі яму сабраць кола адметных 
і аўтараў, 
І У.Абрамовічу належыць цудоўная кніжка 
і Мочоргоджкіе” 


сярод якіх быў і сам рэдактар. Менавіта 
“ Зігопу 
(“Навагрудскія мясціны”), якая атрымала 
3-ю прэмію на літаратурным конкурсе, праведзеным 


і прафесіянальным саюзам польскіх пісьменнікаў у Вілыііі. 


У “Лідскай зямлі” былі апублікаваны дзесяткі 
арыгінальных цікавых артыкулаў па гісторы! Ліды і яе 
па гісторыі вызвольных 1 пачітычных рухаў, 
народных 
стане 1 іншых пытаннях. Часта 


Аляксандр Сняжко, Кладзімір Галубовіч. З 


1918-1921] гг., асвятлялася самае шырокае кола сучасных 


і праблем: стану сельскай гаспадаркі, эканамічнага жыцця 
і горада, культуры. 
і левіча “Горад Ліда ў 1938 годзе” 


у артыкуле М.Шымя- 
прадстаўлена падра- 
бюджэту горада і 
этнічнага, 


Напрыклад, 


бязнейшая характарыстыка эканомікі, 


Вялікая колькасць 


яго дзяцінству, каханні да 
Марылі і яе лёсу, наведванню Наваградчыны сынам 
Вацлавам і многім другім аспектам, а нумар 9 за 1938 г. 
цалкам прысвечаны гэтай тэме ў сувязі з правядзеннем 
свята “Міцкевічавых дзён” калі журналісты з усёй 
Польшчы прынялі ўдзел у краязнаўчай экскурсіі па 
Знаходзілі адлюстра- 


ванне і лёсы другіх людзей, якія аставілі карысны ці 


і памятны след на роднай зямлі. 


- 


Артыкулы ў “Лідскай зямлі” вызначаюцца навуковай 


І грунтоўнасцю, адным з фактараў дасягнення якой было 
і шырокае выкарыстанне даследчыкамі краю літаратуры, 
і архіўных дакументаў і другіх крыніц. Многія артыкулы 
І змяшчалі дзесяткі бібліяграфічны спасылак на польскія, 
і расейскія, беларускія і на другіх мовах выданні і публікацыі 
І навуковай, даведачнай, мемуарнай і іншай літаратуры 
І незалежна ад часу і месца яе выпуску, 
І друкаваныя ірукапіёныя матэрыялы. Сярод крыніц нярэдка 
І называліся бібліяграфічныя дапаможнікі. 


па архіўныя 


(Закапчэнне ў наступным пумары) 






Ка аа аа а 





Для замацавання ведаў 
у любой галіне патрэбна 
практыка. Гэта добра разу- 
меюць 'у Беларускім уні- 
версітэце культуры, дзе рых- 
туюць унікальных у сваім 
родзе спецыялістаў - музейш- 
чыкаў. Будучыя музейныя 
супрацоўнікі атрымліваюць 
адукацыю не толькі ў лек- 
цыйных аўдыторыях і біблі- 
ятэках, але і ў музейных 
залах, фондах, падчас эк- 
скурсій і археалагічных рас- 
копак. 

Выязджаючы ў іншыя 
гарады, пад кіраўніцтвам 
выкладчыкаў студэнты знаё- 
мяцца з работай вялікіх і 
малых рознапрофільных му- 
зеяў, параўноўваюць іх кан- 
цэпцыі, спосабы мастацка- 
га вырашэння экспазіцый і, 


што не менш важна, знаё-. 


мяцца з людзьмі, якія робяць 
музеі сёння. А сярод іх ёсць 
сапраўдныя энтузіясты, тыя, 
хто шукае новыя падходы, 
самаадданна прабівае сцяну 
неразумення і адкрытага 
супраціўлення, пераадоль- 
вае фінансавыя праблемы. 

“Чым больш, -- кажа 
кіраўнік музейнай практыкі, 
дацэнт кафедры гісторыі і 
музеязнаўства Алег Трусаў, 
--за час практыкі студэнты 
ўбачаць, пачуюць і запом- 
няць, Тым лепш”. 

І вось на пачатку каст- 
рычніка шляхі студэнтаў - 
музейшчыкаў 4 курса Бела- 
рускага ўніверсітэта куль- 
туры ііх кіраўнікоў праляглі 
ў Магілёў. 

Горад сустракаў гаёе- 
цей снегам, дажджом і вет- 


рам, відаць, помсцячы за 
скептычнае стаўленне. 
(Маўляў, няма чаго гля- 


дзець, усё разбурана за са- 
вецкай уладай.) 

ЧІрытуліла нас некалі 
фешэнебельная, а зараз са- 
старэлая гасцініца “Днепр” 
у стылі савецкага канструк- 
тывізму. Яна паўстала ў 
канцы 40-х гадоў на месцы 
разбуранага іосіфаўскага 
сабора, помніка класіцызму. 
Сабор быў закладзены ў 
канцы І8 ст. па загаду Ека- 
церыны ІІ у гонар аўстрый- 
скага імператара Іосіфа. 
Цяпер пра аблічча былой 
Саборнай плошчы нагадвае 
толькі мемарыяльная арка 
таксама І8 ст., ніто стаіць 
насупраць гатэля “Днепр”. 

Першы пункт нашай 
вандроўкі -- “Магілёўскі ма- 
стацкі музей В. К. Бялы- 
ніцкага- “Бірулі. Ён месціцца 
ў гарадской сядзібе 18 ст. 
Металічная агароджа, у 
двары брук, газоны і старыя 
дрэвы. Мемарыяльны бюст 
мастака. Атмасфера камер- 
насці ўласціва і музейным 
экспазіцыям. Экскурсавод з 
замілаваннем распавядае 
пра ўлюблёную серабрыста- 
пярлінную гаму жывапісных 
палотнаў Бялыніцкага-Біру- 
лі, яго тонкае адчуванне 
душы прыроды. Фотаздым- 
кі 1 асабістыя рэчы адлю- 
строўваюць жыццёвы шлях 
мастака. 

У гасцёўні музея пе- 


н Заснавальнік: 


ТБМ імя Францішка Скарыны. 


Магілёускія вандроўкі 


рыядычна ладзяцца канцэр- 
ты, сустрэчы з творчай інтэ- 
лігенцыяй. На трэцім павер- 
се --- выстава графікі магі- 
лёўскай мастачкі Ларысы 
Журавовіч. 
Пераскокваючы праз 
лужыны і ўжо асабліва не 
хаваючыся пад парасоны, 
накіроўваемся да Станісла- 
ваўскага касцёла, помніка 
барока І8 ст. 200-гадовыя 
драўляныя дзверы няспешна 
ўпускаюць нас у сярэдзіну. 
Набажэнства не праводзіц- 
ца, “таму ёсць магчымасць 
разглядзець фрэскавую раз- 
малёўку на сценах. Ёй па- 
шанцавала: дзякуючы таму, 
што з 1935 па 1986 гг. у 
касцёле размяшчаўся архіў, 
фрэскі цалкам не знішчаны. 
Акрамя евангельскіх сюжэ- 
таў на адной са сцен заха- 


валася ўнікальная кампазі- 


цыя на гістарычную тэму: 
карольСігізмунд уручае гра- 
мату магілеўскім манахам- 
кармелітам. Дзівімся на 
панараму Магілёва 18 ст. 

У гатэлі “Днепр” цу- 
доўным чынам уключаецца 
цэнтральнае ацяпленне і мы 
пачынаем верыць, што ван- 
дроўка будзе ўдалай. 

На наступны дзень з'я- 
вілася сонца. Падсохла. 
Клёны сыпанулі жоўтай ліс- 
тотай. 

Мы спяшаемся на су- 
стрэчу з Пушкіным. Не да 
помніка расейскаму паэту, 
хаця ён, як вядома, праяз- 
джаў праз Магілёў і пакінуў 
пра горад добрыя ўспаміны. 
Мы ідзём да дырэктара Му- 
зея гісторыі Магілёва, спа- 
дара Ігара Пушкіна. Уласна 
кажучы, музея яшчэ няма. 
Есць апантаны гэтай спра- 
вай, адукаваны і вельмі сім- 
патычны чалавек, калектыў 

ягоных адзінадумцаў і шэ- 
раг экспанатаў. 

Спадар Пушкін знаё- 
міць нас з Архірэйскім па- 
двор'ем, архітэктурным ко- 
мплексам 18 ст. у стылі ба- 
рока. У цэнтры --. палац- 
рэзідэнцыя праваслаўнага 
архіепіскапа Георгія Канін- 
скага. Адзін з дамоў гэтага 
падвор'я, ужо амаль адра- 
мантаваны, у хуткім часе 
павінен заняць Музей гіс- 
торыі Магілёва. 

З Архірэйскага па- 
двор'я па вуліцы, на якой 
заўсёды ветрана, наша гру- 
па рухаецца ў раён з прыго- 
жай назвай Падніколле. 
Падніколле -- нізкае месца 
поймы Дняпра, парослае 
хмызамі. Некалі тут шумелі 
рамесніцкія кварталы, але 
пасля чарговага пажару яны 
не аднавіліся. Спускаемся па 
доўгай жалезнай лесвіцы і 
набліжаемся да цэлага архі- 
тэктурнага комплекса. Му- 
раваная агароджа з уязной 
брамай, званіца, дзве царк- 
вы і жылыя пабудовы -- усё 
гэта Нікольскі праваслаўны 
жаночы манастыр. 

Сталага веку манашка 
прыносіць нам дазвол-бла- 
гаславенне наведаць Міка- 
лаеўскую царкву. Вялізны 
светлы храм 17 ст. у стылі 


Пасведчанне аб рэгістрацыі: 


Хе 82 ад 78 чэрвеня 1996 г. 


Ядрае рэдакцыі: 


220005, г. Менск, вул. Румянцава, 13. 
Адрас для паштовых адпраўленняў: 


К 231300, г. Ліда-2, п/с7. 





барока. У сярэдзіне ідуць 
рэстаўрацыйныя работы: 
пахне клеем і пілавіннем. 
Аднаўляецца унікальны 4- 
ярусны іканастас, аздобле- 
ны разьбой па дрэве з паза- 
лотай. Дарэчы, славутая 
тэхніка беларускай рэзі была 
прынесена нашымі майстра- 
мі ў Масковію. Іхнімі ру- 
камі ўпрыгожаны, напрык- 
лад, вядомы Круціцкі цера- 
мок. Спыняемся перад абра- 
замі 18 ст. Задзіраем галовы 
і глядзім на скляпенні купа- 
ла, упрыгожаныя фрэскамі. 
Па тэрыторыі кляштара ха- 
дзіць забаронена, таму экс- 
курсія працягваецца перад 
брамай. 

Як гістарычны кур'ёз, 
гучыць аповяд нашага магі- 
лёўскага гіда пра помнік 
Сталіну. Ужо ў 70-я гады 
руплівыя манахіні, абраб- 
ляючы зямлю пад агароды, 


адкапалі ў зямлі цэментныя 
ногі. ІПаглыбіліся яшчэ -- 


паказаліся галіфэ. Паклікалі 
прадстаўнікоў музея і га- 
радскіх улад. Тут і высвет- 
лілася, што перад уязной 
брамай ляжыць “бацька на- 
родаў” Сталін, укінуты у 
яміну дагары нагамі. Ра- 
дзіліся афіцыйныя асобы, 
што рабіць. Падымаць, пра- 
цы шмат, дыі куды яго 
потым падзець? Вырашылі 
засыпаць і пакінуць, як быў. 
“Так звяргаюцца ідалы,” -- 
сказаў бы Уладзімір Ка- 
раткевіч. 

Жыхара цэнтральнай і 


паўднёвай Беларусі Магілёў. 


уразіць ярамі і ўзг оркамі. 

Такі ландшафт стварыў ле- 
давік. Мы глядзім са стром- 
кіх схілаў уніз, стоячы на 
месцы Магілёўскага замка, 
канчаткова зруйнаванага ў 
І9ст., у часы губерпатарства 
Мураўёва. Адсюль, з месца 
ўпадзення ракі Дубровенкі ў 
Дняпро, даўным-даўно па- 
чаўся горад. 

У І7ст. яго архітэктур- 
нае аблічча вызначыла Ма- 
гілёўская ратуша з высокай 
многаяруснай вежай. Вежу 
відаць было з Дняпра і га- 
радскіх прадмесцяў. Яна 
перажыла не адну варожую 
навалу, але процістаяць 
злачыннаму невуцтву 20 ст. 
не змагла. Вежа была ўзар- 
ваная пасля вайны, у час 
інтэнсіўнага будаўніцтва 
камунізму. 

Пра гісторыю магілёў- 
скай ратушы, як і пра мно- 
гае з мінуўшчыны, можна 
даведацца ў Абласным края- 
знаўчым музеі. Гэта куль- 
турная ўстанова мае паваж- 
ны век -- 130 гадоў. Засна- 
ваная яна была пры губерн- 
скім статыстычным каміцеце 
неўзабаве пасля падаўлення 
паўстання 1863-65 гг. У 
стварэнне музея ўнёс уклад 
збіральнік беларускай на- 
роднай творчасці Ё. Р. Ра- 
манаў ды іншыя адданыя 
рупліўцы, памяць аб якіх 


зберагаецца супрацоўніка- 
мі. 


У экспазіцыйных залах 


Рэдактар Станіслаў Суднік 


Ле 44(378) 


нас ураджвае густоўнае мас- 
тацкае афармленне, сучас- 
ныя інтэр'еры, дыярамы, 
выкананыя на еўрапейскім 
узроўні. Прыходзіць на па- 
мяць, што менавіта са сцен 
Магілёўскага краязнаўчага 
музея знік у гады Вялікай 
Айчыннай вайны Крыж Еф- 
расінні Полацкай, наша 
вялікая культурна-гістарыч- 
ная каштоўнасць. (Дзеля 
справядлівасці дададзім, 
што музей у вайну мясціўся 
не на Савецкай плошчы, а ў 
будынку пазямельна-сялян- 
скага банка.) 

Цяперашні будынак 
музея таксама пазначаны 
гісторыяй, як месца вялікага 
развітання. Тут апошні ра- 
сейскі імператар Мікалай П 
прыняў змеркаванне аб ад- 
рачэнні ад пасаду і разві- 
таўся з афіцэрамі Стаўкі. 
Адсюль ён паехаў насустрач 
сваёй смерці. 

У развагах пра нечака- 
ныя перапляценні лёсаў асо- 
бных людзей, гарадоў 1 цэ- 
лых народаў мы няспешна 
ідзём вуліцамі старажытнага 
горада. Былая Гандлёвая -- 
цяпер Савецкая. Былая 


Шклоўская --- цяпер Перша- 


майская. Раней Малая Са- 
довая -- цяпер Ленінская. 


Саборная плошча -- зараз, 


сквер імя І.С.Лазарэнкі. 

На наступны дзень нас 
чакае Абласны мастацкі му- 
зей. Будынак былога банка, 
стыль мадэрн, пачатак 20ст. 

Экспануюцца жыва- 
пісныя палотны з фондаў 
музея. Сацыялістычны рэа- 
лізм глядзіць на нас узаранай 
зямлёй і тварамі старых. 

На першым паверсе 
разгорнута выстава славу- 
тага беларускага мастака 
П.В.Масленікава. Супра- 
цоўніца з задавальненнем 
водзіць нас па залах. Распа- 
вядае пра творчы шлях мас- 
така, уражэнца Магілёў- 
шчыны. Яркая, сакавітая, 
запамінальная манера жы- 
вапісу. У адным з пакояў 
асабістыя рэчы Маслені- 
кава. 

Плашч, канапа, маль- 
берт, цюбікі з фарбай і пэнп- 
дзлі. Сумным акордам гу- 
чыць апошняе незавершанае 
палатно майстра. Пішам 
цёплыя словы ў кнігу вод- 
гукаў. 

Ізноў, ужо перад разві- 
таннем, блукаем па горадзе, 
які нам так спадабаўся. Хра- 
мы, музеі, будынкі розных 
архітэктурных стыляў, ма- 
гілёўскія краявіды -- усё гэта 
нам хочацца запомніць і 
наведаць яшчэ неаднара- 
зова. Бо мінулае Магілёва, 
на гербе якога адчынена 
брама з вявай рыцара 1 “Па- 
гоняй”, --- надзвычай удзяч- 
ная глеба для гісторыкаў, 
этнографаў і мастацтва- 
знаўцаў. А значыць, і для 
прафесійных работнікаў 
музеяў. 


Гулак А.А. 


з 

Рэдакцыйная рада: 


Генадзь Бураўкін -- старшыня, 
Людміла Дзіцэвіч, Сяргей Запрудскі, 
Аляксей Пяткевіч, Аляксей Рагуля, 

ХКЦССХККККЦССЦ(ЦЦ 


Аповесць пра СЛОВЫ 


ПЛІНФА 


Плінфа -- шырокая і тонкая абпаленая цэгла. Для яе 
ўласціва квадратная (або пазней простакутная) форма і 
невялікая (да 4 - 5 см) таўшчыня. 

У Кіеўскую Русь плінфа трапіла ў Х ст. разам з 
візантыйскімі дойлідамі. Упершыню на Беларусі плінфа 
ўжыта ў муроўцы Полацкай Сафіі. Потым мураваныя 
пабудовы з яе выкарыстаннем узводзяцца ў Полацку, 
Віцебску, Гародні, Тураве, Наваградку і іншых нашых 
старажытных гарадах. У ХІІ ст. адначасова ўжывалася 
плінфа двух (і болей) памераў. Прычым адзін з іх быў 
асноўным, а іншыя складалі 20 - 30 У, адагульнай колькасці. 
Старжытную полацкую, віцебскую і гарадзенскую плінфу 
выраблялі ў спецыяльных формах з драўляным дном. Пра 
гэта сведчаць адбіткі дошак ад формы на гліне іспецыяльныя 
знакі, якімі цагельнікі часам пазначалі сваю прадукцыю. 

Знакі--- гэта паглыбленні, выразаныя ў бакавых сценах 
і дне некаторых драўляных формаў. Полацкая і,віцебская 
плінфа мела знакі на тарцах і адным з шырокіх бакоў, а 

гродзенская -- толькі на тарцах. Полацкія і віцебскія 
цагельнікі пазначалі сваю прадукцыю яшчэ і спецыяльнымі 
штампамі, якія 
пакіда л і; 
паглыбленыя 
“сляды -- клеймы. 
“Знакі на плінфах 
“мелі выгляд літар, 
крыжыкаў, 
трохзубцаў, 
стрэлачак і іншых 
геаметрычных 
знакаў. Часам на 
цэгле ХІ -- ХІІ ст. 
ст. сустракаюцца 
розныя малюнкі і 
нават надпісы. 

Абпальвалі плін- 
фу ў спецыяльных 
печах, складзе- 
ных з цэглы. Яны 
былі напольнымі, 
або ўпускаліся ў 
схіл якога-не- 
будзь пагорка. У 
другой палове 
ХІІ ст. плінфу ў 
беларускім 
дойлідстве змяніла буйнапамерная брусковая цэгла. 

Што датычыць самога слова плінфа, то яно накодькі 
звычнае для гісторыкаў, настолькі нязвычнае для звычайна- 
га чалавека. І нічога тут дзіўнага няма. Слова ріймоз па 
грэцку проста абазнначае цэгла. А паколькі ў грэцкім 
напісанні гэтая літарат т” “пішацца не праз “таў”, а праз 
“тэта”, то гэтае незразумелае “тэта”і дало праблему 
шматчытання гэтага слова. 

Славяне блыталі грэцкія літары. Блыталі грунтоўна. 
Нават сталіцу Грэцыі горад Атэн чамусьці назвалі Афіны. 
Чаму? Логікі ніякай, але гэта гістарычны факт. Неда- 
рэчнасць, але факт. 

Аналагічна і са словам плінфа. Безумоўна, што плінфа 
пайшла ад рйпгох, але каб жа гэтым усё і скончылася. Не, 
так не атрымалася. Знайшліся разумныя людзі, якія 
прачыталі гэтую “тэту” правільна і мы атрымаклі слова 

“плінта”, што пазней дало “пліта”. Пад Салігорскам, 
недалёка ад Чырвонай Слабады ёсць вёска Плянты. Усе 
мясцовывя жыхары выводзяць назву сваёй вёскі ад словаў 

“плясці”, “плот”. А што вы скажаце на тое, што па грэцку 
ріапегаз - гэта бадзяэжнік, валацуга, або планета. А калі хто 
з чытачоўплёў частакол у беларускім выяўленні гэтай з'явы, 
то той мусіў бачыць, як гэтая няшчасная частаколіна, 
выконваючы ўсе нашыя беларуска-грэцкіяя пасылы, аплятае 
тыя жэрдкі, якія леглі ў аснову гэтага плоту. Мы не 
кажам,што назва Плянты сягае недзе ў Грэцыю. Не кажам. 
А чаму не? ; 

